

चलती ट्रेन से टकराया चील, विंडस्क्रीन टूटी
लोकोपायलट घायल;
अनंतनाग में ट्रेन रोककर चील को निकाला



अनंतनाग, एजेंसी। जम्मू-कश्मीर के अनंतनाग शनिवार सुबह एक चील चलती ट्रेन की विंडस्क्रीन से टकरा गई। इससे विंडस्क्रीन टूट गई। कांच के टूटने से चील ट्रेन में लोकोमोटिव पायलट के केबिन में जा गिरा। घटना बारामूला-बनिहाल एक्सप्रेस में बिजबेहरा और अनंतनाग रेलवे स्टेशन के बीच हुई। विंडस्क्रीन टूटने से पायलट के चेहरे पर मामूली चोटें आईं। हालांकि, टक्कर के बाद पक्षी पायलट के केबिन में बैठ गया। ट्रेन को अनंतनाग स्टेशन पर रोक़ा गया। इसके बाद चील को बाहर निकाला गया। बाद में घायल पायलट का इलाज किया गया। हालांकि इससे ट्रेन ऑपरेशन नहीं रुका। जांच के बाद ट्रेन रवाना कर दी गई।



धीरेंद्र शास्त्री बोले- जातियों का अहंकार खत्म करना है
फरीदाबाद, एजेंसी। बागेश्वर धाम प्रमुख धीरेंद्र कृष्ण शास्त्री की सनानन एकता पदयात्रा आज (8 नवंबर) से हरियाणा पहुंच गई। 7 नवंबर को दिल्ली के छतरपुर स्थित श्री काल्यायनी मंदिर से शुरू हुई यात्रा ने जिरखोद मंदिर से होते हुए अरावली के मांगर कट से गुरुग्राम सड़क से फरीदाबाद में प्रवेश किया। यहाँ मीडिया से बातचीत में धीरेंद्र शास्त्री ने कहा कि हम जातियों का अहंकार खत्म करना चाहते हैं। सभी को एक ही धागे में पिरोना चाहते हैं।

पीएम बोले- बिहार का बच्चा रंगदार नहीं बन सकता राहुल पर निशाना, कहा- कुछ लोग इस चुनाव में डूबने की प्रैक्टिस कर रहे

नई दिल्ली/पटना, एजेंसी। प्रधानमंत्री नरेंद्र मोदी ने शनिवार को सीतामढ़ी में जनसभा को संबोधित किया। उन्होंने कहा- पहले चरण के मतदान में जंगलराज वालों को 65 बोल्ट का झटका लगा है। चारों तरफ चर्चा है कि बिहार के नौजवानों ने विकास, NDA को चुना है। पीएम ने कहा- राजद के मंचों पर मासूम बच्चों से कहलवाया जा रहा है कि वे रंगदार बनना चाहते हैं। उनके चुनाव प्रचार के गाने-नारे सुनकर कांप जाएंगे। बिहार का बच्चा अब रंगदार नहीं बन सकता। हमारा बच्चा इंजीनियर बनेगा, डॉक्टर बनेगा, वकील बनेगा। पीएम ने कांग्रेस सांसद राहुल गांधी पर भी निशाना साधा। उन्होंने कहा- एक समय था जब बिहार दूसरे राज्यों से मछली मंगता था, लेकिन NDA सरकार में बिहार दूसरे राज्यों को मछली भेजने लगा है। अब बड़े-बड़े लोग भी अब यहां की मछली देखने आ रहे हैं। पानी में

मोदी ने बच्चे के कंधे पर हाथ रखकर कविता सुनी... हौसला बढ़ाने के लिए चुटकी बजाते रहे प्रधानमंत्री ने वाराणसी में चार नई वंदे भारत ट्रेनों को हरी झंडी दिखा कर कहा, विकास को नई गति देंगी ये आधुनिक ट्रेनें

वाराणसी, एजेंसी। पीएम मोदी ने वाराणसी से चार वंदेभारत एक्सप्रेस ट्रेनों को हरी झंडी दिखाई। उन्होंने कहा, अब तो विदेशी यात्री भी वंदेभारत को देखकर अचंभित होते हैं। वंदेभारत भारतीयों की, भारतीयों द्वारा और भारतीयों के लिए बनाई गई ट्रेन है। पहले क्या हम ये कर सकते थे ये सब तो विदेश में होता था। अब हम कर रहे हैं, हमारे यहां बन रही हैं न। पीएम मोदी ने 'नमः पार्वती पतये' से भाषण की शुरुआत की। करीब 18 मिनट तक संबोधन दिया। पीएम ट्रेन में स्कूल के छात्रों से



भी मिले। उन्होंने बच्चों से बातचीत की। इस दौरान एक बच्चे ने पीएम को कविता सुनाई। पीएम ने बच्चे के कंधे पर हाथ रखकर कविता सुनी। बच्चे का उत्साह बढ़ाने के लिए



वे लगातार चुटकी बजाते रहे। पीएम ने जिन ट्रेनों की शुरुआत की, वे वाराणसी से खजुराहो, फिरोजपुर-दिल्ली, एर्नाकुलम-बेंगलुरु और लखनऊ से सहारनपुर के बीच

चलेंगी। वाराणसी को यह 8वीं वंदे भारत ट्रेन मिली है। वाराणसी में मोदी का यह इस साल का 5वां और यहां के सांसद रहते 53वां दौरा है। पीएम शुक्रवार शाम 5 बजे

चंडीगढ़ के वकील ने मांगी पड़ोसी की पिटाई की इजाजत

डीजीपी-एसएसपी को भेजा लेटर; बोले- थार Roxx का 1 लाख का नुकसान किया, एफआईआर नहीं हुई
चंडीगढ़, एजेंसी। चंडीगढ़ के एक वकील ने पुलिस को एप्लिकेशन देकर पड़ोसी की पिटाई की इजाजत मांगी है। पुलिस के अलावा पंजाब एंड हरियाणा हाईकोर्ट के चीफ जस्टिस, गृह सचिव, DGP, SSP और बार काउंसिल चेयरमैन को भी यह एप्लिकेशन भेजी गई है। वकील का कहना है कि पड़ोसी ने जानबूझकर उनकी नई थार Roxx पर खरोंचे मारकर उनका 1 लाख रुपए का नुकसान किया है। इस बारे में उन्होंने पुलिस को शिकायत दी थी लेकिन FIR दर्ज नहीं की गई। वकील ने यह भी तर्क दिया कि भारतीय न्याय संहिता यानी BNS के तहत उन्हें अधिकार प्राप्त है कि अगर पुलिस कार्रवाई नहीं करती तो वह सार्वजनिक रूप से व्यक्ति की पिटाई कर सकते हैं।

एयर इंडिया की फ्लाइट में खराबी के कारण देरी, मुंबई में 7 घंटे तक फंसे रहे यात्री

● आईजीआई एयरपोर्ट पर एटीसी की खराबी के कारण 800 से ज्यादा उड़ानें हूए प्रभावित



नई दिल्ली/मुंबई, एजेंसी। एयर इंडिया की मुंबई-लंदन उड़ान (AI129) शनिवार को तकनीकी खराबी के कारण करीब 7 घंटे देरी से उड़ान भरीगी। इससे यात्रियों को असुविधा हुई है, उन्होंने सोशल मीडिया पर अपनी नाराजगी व्यक्त की। एयरलाइंस की ये उड़ान, जो पहले मुंबई के छत्रपति शिवाजी महाराज अंतराष्ट्रीय हवाई अड्डे से सुबह 6.30 बजे उड़ान भरने वाली थी, अब दोपहर 1 बजे रवाना होगी। आधिकारिक सूत्रों ने बताया कि परेशान यात्रियों ने मुंबई-लंदन उड़ान के लिए बोर्डिंग सुबह लगभग 6 बजे शुरू हुई, जो सुबह 5:20 बजे के निर्धारित समय से लगभग 40 मिनट देरी से शुरू हुई। हालांकि, विमान में चढ़ने के बाद यात्रियों को विमान के अंदर करीब छह घंटे तक इंतज़ार करना पड़ा। इससे पहले चालक दल ने घोषणा की कि तकनीकी समस्या का पता चला है।

इसके बाद यात्रियों को विमान से उतार दिया गया। इस बीच एयरलाइन ने जारी बयान में कहा, एयर इंडिया की उड़ान संख्या 129, जो सुबह 6:30 बजे मुंबई से लंदन के लिए उड़ान भरने वाली थी, देरी से चल रही है। ये फ्लाइट अभी तक उड़ान नहीं भर पाई है। तकनीकी खराबी के कारण उड़ान अब दोपहर 1 बजे उड़ान भरीगी। यात्रियों को जलपान उपलब्ध कराया गया है। उल्लेखनीय है कि यह घटनाक्रम दिल्ली के इंदिरा गांधी अंतराष्ट्रीय एयरपोर्ट पर हवाई यातायात नियंत्रण में गड़बड़ी के कारण मुंबई हवाई अड्डे पर उड़ान संचालन आंशिक रूप से प्रभावित होने के एक दिन बाद आया है। देश के सबसे व्यस्ततम आईजीआई एयरपोर्ट पर एटीसी की खराबी के कारण 800 से ज्यादा उड़ानें प्रभावित हुईं।

वायुसेना की बढ़ेगी ताकत, तेजस लड़ाकू विमानों के लिए 113 जेट इंजन खरीदेगा एचएएल, जीई एयरोस्पेस के साथ हुआ समझौता

नई दिल्ली, एजेंसी। हिंदुस्तान एरोनॉटिक्स लिमिटेड (एचएएल) ने अमेरिकी रक्षा कंपनी जीई एयरोस्पेस के साथ अपने तेजस हल्के लड़ाकू विमान (एलसीए) कार्यक्रम के लिए 113 जेट इंजनों की खरीद का बड़ा करार किया है। यह समझौता भारतीय उत्पादों के आयात पर अमेरिका में 50 प्रतिशत सीमा शुल्क लगाए जाने से दोनों देशों के संबंधों में आए तनाव के बीच हुआ है। इस करार के तहत



एचएएल अपने स्वदेशी तेजस लाइट कॉम्बैट एयरक्राफ्ट (एलसीए) कार्यक्रम के लिए 97 विमानों में लगाए जाने वाले 113 जेट इंजनों की खरीद करेगा। अधिकारियों के अनुसार, एफ404-

जीई-आईएन20 इंजन की आपूर्ति वर्ष 2027 से शुरू होगी और 2032 तक पूरी की जाएगी। इस सौदे के साथ भारत की स्वदेशी रक्षा उत्पादन क्षमता को एक और मजबूती मिलेगी। एचएएल ने बताया कि यह समझौता जनरल इलेक्ट्रिक कंपनी (जीई) के साथ इंजन और स्पोर्ट पैकेज की खरीद के लिए किया गया है, जो तेजस एलसीए मार्क-1ए कार्यक्रम के निष्पादन में अहम भूमिका निभाएगा। इससे पहले, रक्षा

मंत्रालय ने सितंबर में 62,370 करोड़ रुपये के सौदे पर हस्ताक्षर किए थे, जिसके तहत भारतीय वायुसेना के लिए 97 तेजस एमके-1ए लड़ाकू विमान खरीदे जाएंगे। इन विमानों के इंजन अब जीई एयरोस्पेस से प्राप्त किए जाएंगे। एचएएल के एक वरिष्ठ अधिकारी ने बताया कि इस समझौते के बाद उत्पादन लाइन को तेज करने की तैयारी की जा रही है। है ताकि वायुसेना को निर्धारित समय सीमा में विमान सौंपे जा सकें।

संसद का विंटर सेशन 1 से 19 दिसंबर तक, 15 बैठकें होंगी

मानसून सत्र के दौरान धनखंड ने इस्तीफा दिया था, SIAF पर हंगामा हुआ

बिहार में स्पेशल इंटेलिजेंस रिवीजन (SIR) को लेकर विपक्ष के हंगामे की भेंट चढ़ गया था। मानसून सत्र में कुल 21 बैठकें हुईं। लोकसभा में 120 घंटे चर्चा का समय निर्धारित था, लेकिन सिर्फ 37 घंटे कार्यवाही चली। राज्यसभा में सिर्फ 41 घंटे चर्चा हुई। लोकसभा-राज्यसभा में कुल 27 बिल पास हुए। गिरफ्तार PM-एल को हटाने वाला संविधान संशोधन बिल सबसे चर्चा में रहा। इसे जेपीसी के पास भेजने का

प्रस्ताव पारित हुआ। **मुख्य चुनाव आयुक्त के खिलाफ महाभियोग ला सकता है विपक्ष :** संसद के शीतकालीन सत्र में I.N.D.I.A. ब्लॉक मुख्य निर्वाचन आयुक्त (CEC) ज्ञानेश कुमार के खिलाफ महाभियोग ला सकता है। 18 अगस्त को कांग्रेस अध्यक्ष मल्लिकार्जुन खड़गे के आवास पर I.N.D.I.A. ब्लॉक की बैठक हुई थी। बैठक के बाद कांग्रेस, TMC, सपा, एनडीए, राजद समेत 8 विपक्षी दलों ने संयुक्त प्रेस

कॉन्फ्रेंस की। इसमें TMC महासचिव अभिषेक बनर्जी ने कहा- संसद के मौजूदा सत्र (मानसून सत्र) में 3 दिन बाकी हैं। महाभियोग लाने के लिए 14 दिन पहले नोटिस देना जरूरी है। CEC के रवैये को देखते हुए हम अगले सत्र (शीतकालीन सत्र) में नोटिस देंगे। दरअसल, कांग्रेस सांसद राहुल गांधी ने 7 अगस्त को चुनाव आयोग पर वोट चोरी के आरोप लगाए थे।

सुप्रीम कोर्ट बोला- प्रॉपर्टी खरीदने-बेचने का सिस्टम 300 साल पुराना

● इससे प्रापर्टी खरीदना सड़मे जैसा, हमें नए ढंग से सोचना होगा, विकल्प तलाशने होंगे



दिल्ली, एजेंसी। सुप्रीम कोर्ट ने जमीन की रजिस्ट्री और जमीन के मालिकाने के ढांचे में बुनियादी सुधार की जरूरत बताई है। कोर्ट ने कहा कि ब्रिटिश राज के समय के कानूनों पर टिके मौजूदा ढांचे ने भ्रम, अकुशलता और बड़े स्तर पर मुकदमे पैदा किए हैं। जस्टिस पीएस नरसिम्हा और जस्टिस जय्यमाल्या बागची की बेंच ने सुझाव दिया कि ये समस्याएं खत्म करने के लिए सरकार ब्लॉकचैन जैसी टेक्नॉलॉजी इस्तेमाल करने पर विचार करे। साथ ही, विधि आयोग को इस पर विस्तृत अध्ययन करने को कहा। आयोग

से केंद्र, राज्य सरकारों, विशेषज्ञों और अन्य संबंधित पक्षों से रायशुमारी करके रिपोर्ट सौंपने को कहा गया है। प्रॉपर्टी खरीदने-बेचने का सिस्टम तीन सौ साल पुराने कानूनों से संचालित है। ये अलग दौर में बने थे। लेकिन, आज भी रीढ़ बने हुए हैं। इन कानूनों ने स्वामित्व और रजिस्ट्रेशन के बीच असमानता बना रखी है। कोर्ट ने

बिहार रजिस्ट्रेशन रूल्स, 2008 का नियम 19 रद्द करते हुए ये टिप्पणियां कीं। **जमीन रजिस्ट्रेशन मुश्किल, डिजिटल सुधार जरूरी-** कोर्ट ने कहा जमीन रजिस्ट्रेशन का पुराना तरीका संपत्ति खरीदने-बेचने को मुश्किल और उलझा हुआ बनाता है। संपत्ति खरीदना कभी आसान नहीं, बल्कि सड़मे जैसा है।

केरल हाईकोर्ट बोला-अविवाहित बेटी पिता से गुजारा-भा नहीं ले सकती
क्रिश्चियन पर्सनल लॉ भी इसकी इजाजत नहीं देता; ईसाई पिता ने याचिका लगाई थी
तिरुवनंतपुरम, एजेंसी। केरल हाईकोर्ट ने कहा ईसाई धर्म मानने वाली अविवाहित बेटी अपने पिता से गुजारा-भत्ता लेने का दावा नहीं कर सकती। अदालत ने स्पष्ट किया कि क्रिश्चियन पर्सनल लॉ में इसके लिए कोई प्रावधान नहीं है। जबकि मुस्लिम पर्सनल लॉ और हिंदू दत्तक एवं भरण-पोषण अधिनियम (1956) में ऐसा हक मौजूद है। **जानिए क्या है पूरा मामला :** केरल हाईकोर्ट के जस्टिस डॉ. कौसर एडवाण्णथ की बेंच ने 29 अक्टूबर की एक याचिका पर सुनवाई की, जिसमें 65 वर्षीय ईसाई व्यक्ति ने फैमिली कोर्ट के उस आदेश को चुनौती दी जिसमें उसे अलग रह रही पत्नी को हर महीने 20,000 रुपए और 27 साल की अविवाहित बेटी को 10,000 रुपए भरण-पोषण देने का निर्देश दिया गया था। याचिकाकर्ता का कहना था कि उसकी बेटी याचिका दायर होने के समय बालिग थी, इसलिए वह भरण-पोषण पाने की हकदार नहीं है।



बेतिया में मोदी बोले- ये आखिरी सभा, अब शपथ ग्रहण में आऊंगा
पीएम मोदी ने बेतिया की सभा में कहा, बेतिया में मेरे बिहार के चुनाव अभियान की समापन रेली है। इस चुनाव में मेरी आखिरी सभा है। 11 नवंबर को हमें सिर्फ सीटें नहीं जीतनी है, हर बूथ जीतना है। मैं जीत के विश्वास के साथ जा रहा हूँ। अब हृष्ट के शपथ ग्रहण में आऊंगा। तेजप्रताप से मिलकर रवि किशन बोले- शिव भक्तों के लिए BJP के दरवाजे खुले बिहार विधानसभा के बीच पटना एयरपोर्ट पर शुक्रवार को राजनीति में विरोधी माने जाने वाले दो नेता साथ-साथ दिखे। भाजपा के गोरखपुर सांसद रवि किशन और जनशक्ति जनता दल के अध्यक्ष और लालू प्रसाद यादव के बड़े बेटे तेजप्रताप यादव ने एक-दूसरे को देखते ही हाथ मिलाया। दोनों ने हालचाल पूछा और मीडिया से चुनावी हलचल पर बातचीत भी की। तेजप्रताप ने कहा कि वे बिहार के विकास करने वालों के साथ हैं। हम भी टीका लगाते हैं, रवि किशन भी।

डूबकी लगा रहे हैं। कुछ लोग बिहार चुनाव में डूबने की प्रैक्टिस कर रहे हैं। बता दें कि



पूर्णिमा में अमित शाह बोले- 5 साल में 25 चीनी मिल लगाएंगे
केंद्रीय गृहमंत्री अमित शाह ने पूर्णिमा में कहा- आने वाले 5 साल में हम बिहार में 25 चीनी मिल लगाएंगे। उसमें से एक पूर्णिमा के बनमनखी में लगेगी। हम विकास की बात करते हैं, वो जंगलराज वाले विकास नहीं कर सकते हैं। शाह ने कहा- मैं सीमांचल की धरती से पूछता हूँ घुसपैठियों को बाहर करना चाहिए या नहीं। अभी राहुल-तेजस्वी ने घुसपैठिए बचाओ यात्रा निकाली थी। मैं कहना चाहता हूँ हम एक-एक घुसपैठिए को बाहर करके रहेंगे। यहां जितनी भी अवैध धंधे जंगलराज में घुसपैठियों ने बनाए हैं, उसे हम उखाड़ फेंकेंगे।

थे। उन्होंने मछुआरों के साथ मछली पकड़ने के लिए जाल भी खींचा। राहुल के साथ VIP

प्रमुख और महागठबंधन के उपमुख्यमंत्री पद के उम्मीदवार मुकेश सहनी भी थे।

अवैध रूप से पेड़ों की कटाई–छंटाई के मामले में निगम को कड़ी फटकार, एनजीटी ने लगाया 50 हजार का जुर्माना



दिल्ली, एजेंसी। राष्ट्रीय हरित अधिकरण (एनजीटी) ने पश्चिम विहार में बड़े पैमाने पर अवैध रूप से पेड़ों की कटाई और छंटाई के मामले में नगर निगम को कड़ी फटकार लगाई है। एनजीटी अध्यक्ष न्यायमूर्ति प्रकाश श्रीवास्तव और विशेषज्ञ सदस्य डॉ. ए सीथिल वेल ने एमसीडी के रवैये को गैर–जिम्मेदाराना करार देते हुए 50,000 रुपये का जुर्माना लगाया और एक सप्ताह के अंदर राशि जमा करने का आदेश दिया। याचिकाकर्ता ख्याति आनंद ने फरवरी–मार्च 2024 में क्षेत्र में अवैध रूप से 250 से अधिक पेड़ों की कटाई और 20 से ज्यादा पेड़ों की ऊपरी शाखाओं की भारी छंटाई का आरोप लगाया था। संयुक्त समिति की जांच रिपोर्ट ने इन आरोपों की पुष्टि की। रिपोर्ट में खुलासा हुआ कि कई पेड़ों की अत्यधिक छंटाई की गई जबकि कटे पेड़ों की लकड़ी पंजाबी बाग के रमशान घाट में भेजने का दावा किया गया लेकिन परिवहन की कोई अनुमति या दस्तावेज पेश नहीं किए गए। तीन पेड़ मृत पाए गए लेकिन बदले में नए पेड़ नहीं लगाए गए। साथ ही, कई पेड़ों के आसपास सीमेंट की पक्की सतह बना दी गई जिसे एनजीटी के पुराने आदेशों के बावजूद नहीं हटाया गया। वहीं, एमसीडी ने बचाव में कहा कि छंटाई का काम ठेकेदार का था। उस पर निगम का नियंत्रण नहीं था जिसे अधिकरण ने सिर से खारिज कर दिया। पीठ ने इसे एमसीडी की लापरवाही बताया। अधिकरण ने एमसीडी को अनुपालन रिपोर्ट दाखिल करने का समय दिया है लेकिन जुर्माने के साथ चेतावनी दी कि आगे दिलाई बर्दाश्त नहीं की जाएगी। मामले की सुनवाई 16 जनवरी को होगी।

आरपीएफ ने 57 किलो गांजे के साथ दो तस्कर पकड़े, कीमत बताई जा रही 28 लाख से ज्यादा
नई दिल्ली, एजेंसी। आरपीएफ ऑपरेशन नारकोस के तहत नई दिल्ली स्टेशन से दो तस्करों को गिरफ्तार किया है। उनके कब्जे से कुल 57 किलोग्राम गांजा (कैनबिस) बरामद किया गया है, जिसकी अंतरराष्ट्रीय बाजार में कीमत लगभग 28.5 लाख आंकी गई है। आरपीएफ की टीम ने शिवाजी ब्रिज रेलवे स्टेशन के लेटफार्म नंबर 4/5 पर दो संदिग्ध व्यक्तियों को पकड़ा। गिरफ्तार आरोपियों की पहचान तुनु शेख और रामिरुल के रूप में हुई है। दोनों के पास से दो ट्रॉली बैग और दो बैकपैक बरामद हुए। इनकी जांच में 16 पैकेट गांजा मिला, जिनका कुल वजन 57 किलो था। पुस्तछाछ में आरोपियों ने बताया कि वह सिकंदराबाद से अवैध रूप से ट्रेन संख्या 12723 से दिल्ली गांजा लाए थे। यह गांजा उन्हें अब्दुल रहमान निवासी सिकंदराबाद द्वारा अर्पलाई किया गया था। गांजे को शहवा डेयरी दिल्ली में पहुंचाना था।

रिठाला मेट्रो स्टेशन के पास लगी आग में सैकड़ों झोपड़ियां राख, एक मौत ; हादसे में एक बच्चा भी घायल
नई दिल्ली, एजेंसी। रिठाला मेट्रो स्टेशन के पास लगी भीषण आग में 400–500 झुगियां जलकर खाक हो गई हैं। एक व्यक्ति की मौत हुई है। शुरुआती जानकारी में आया है कि आग से एलपीजी सिलेंडर एक बाद एक फटे जिससे आग और भड़क गई। अग्निशमन विभाग ने बताया कि उसे रात करीब 10.56 बजे आग लगने की सूचना मिली, जिसके बाद 15 दमकल गाड़ियां मौके पर भेजी गईं। दमकलकर्मी आग पर काबू पाने में जुटे हैं। घटना में एक बच्चा भी घायल हुआ है, उसे इलाज के लिए अस्पताल भेजा दिया गया। इस बीच, पुलिस सूत्रों ने बताया कि कई एलपीजी सिलेंडर फटने से आग और भड़क गई और निवासियों में दहशत फैल गई। इलाके से धुंए का घना गुबार उठता देखा गया, जबकि स्थानीय लोग अपना सामान बचाने और सुरक्षित स्थानों पर जाने के लिए इधर–उधर भाग रहे थे। पुलिस ने इलाके की घेराबंदी कर दी है और आग को और फैलने से रोकने के लिए अतिरिक्त दमकल गाड़ियों को तैयार रखा गया है।

रूस ने पुतिन और लावरोव के बीच मतभेद की अफवाहों को किया खारिज

मांसको, एजेंसी। रूस ने राष्ट्रपति व्लादिमीर पुतिन और विदेश मंत्री सर्गेई लावरोव के बीच किसी तरह के मतभेदों को अटकलबाजी करार देते हुए इसे सिर से खारिज कर दिया है।

ये अटकलें पिछले महीने पुतिन और अमेरिकी राष्ट्रपति डोनाल्ड ट्रंप के बीच होने वाले एक शिखर- सम्मेलन के रद्द होने के बाद तेज हो गई थीं। सोवियत युग के अनुभवी राजनयिक 75 वर्षीय लावरोव अपनी कठोर वार्ता शैली के लिए प्रसिद्ध हैं। वह इस सप्ताह क्रेमलिन में एक प्रमुख बैठक से भी गैरहाजिर रहे, जिसमें उनकी उपस्थिति सामान्य होती है। इसके अलावा, पुतिन ने दक्षिण अफ्रीका में होने वाले आगामी जी20 शिखर सम्मेलन के लिए भी किसी अन्य अधिकारी को रूस का प्रतिनिधित्व करने को कहा है। यह भूमिका अब तक हमेशा लावरोव ने ही निभाई है।

लगातार दो सप्ताहों से विदेश मंत्रालय ने लावरोव के आगामी यात्रा कार्यक्रम और सार्वजनिक कार्यक्रमों की जानकारी भी नहीं दी, जिससे इस तरह की अफवाहों को और बल मिला है। ऐसा भी समझा जा रहा है कि दो दशकों से अधिक समय से रूस की विदेश नीति संभाल रहे लावरोव शायद पुतिन के करीबी लोगों के दायरे से बाहर हो चुके हैं और ऐसा खासकर बुडोपेस्ट में प्रस्तावित



शिखर सम्मेलन विफल होने के कारण हुआ है।

इस बीच क्रेमलिन प्रवक्ता दिमित्री पेस्कोव से शुक्रवार को जब पत्रकारों ने पूछा कि क्या पुतिन लावरोव से नाराज हैं, तो उन्होंने इसे सिर से नकार दिया। उन्होंने कहा, मैं संक्षिप्त जवाब दूंगा। इन रिपोर्टों में कोई सच्चाई नहीं है।

लावरोव की वर्तमान भूमिका की पुष्टि करते हुए उन्होंने कहा, निस्संदेह। लावरोव

विदेश मंत्री के रूप में काम कर रहे हैं। बुडोपेस्ट शिखर सम्मेलन की चर्चा 20 अक्टूबर को लावरोव की अमेरिकी विदेश मंत्री मार्को रूबियो के साथ फोन पर हुई बातचीत के बाद शुरू हुई। इससे पहले ट्रंप ने पुतिन के साथ वार्ता के बाद इस सम्मेलन के बारे में घोषणा कर दी थी। हालांकि, अगले ही दिन ट्रंप ने इससे पीछे हटते हुए, इसे समय की बर्बादी करार दिया और बाद में कहा कि यह सिर्फ सही नहीं लग रहा था।

अंतरराष्ट्रीय मुद्रा कोष ने पाकिस्तान को जल प्रबंधन के लिए आगाह किया

इस्लामाबाद, एजेंसी। अंतरराष्ट्रीय मुद्रा कोष (आईएमएफ) ने पाकिस्तान को जल संसाधन प्रबंधन के लिए आगाह किया है। आईएमएफ ने कहा कि ऐसा बेहद जरूरी है, क्योंकि सरकार को बड़े बांधों को जल्द पूरा करने के लिए 3.3 ट्रिलियन रुपये की जरूरत है। इस्लामाबाद में आईएमएफ के स्थानीय प्रतिनिधि माहिर बिन्सी ने शुक्रवार को यह चेतावनी सतत विकास नीति संस्थान (एसडीपीआई) के चार दिवसीय सम्मेलन के समापन सत्र में दी।

द एक्सप्रेस ट्रिब्यून की रिपोर्ट के अनुसार, माहिर की यह टिप्पणी ऐसे समय पर आई है जब पाकिस्तान दोहरी चुनौतियों का सामना कर रहा है। उन्होंने कहा कि पाकिस्तान को हर साल कुछ समय तक पानी की कमी का सामना करना पड़ता है। बिन्सी ने कहा कि पाकिस्तान को अपने सकल घरेलू उत्पाद का एक प्रतिशत लचीले अवसरचना में निवेश करने की आवश्यकता है, जिससे बाढ़ आपदा के आर्थिक प्रभाव को कम किया जा सके। उन्होंने कहा कि आईएमएफ कार्यक्रम के तहत पाकिस्तान को 2027 तक अपने टैक्स से जीडीपी अनुपात को बढ़ाकर 13.5 फीसद करना होगा।

प्रदूषण की मार से बड़े साइनस के मरीज, दिल्ली के बड़े अस्पतालों में रोगियों की संख्या में इजाफा

नई दिल्ली, एजेंसी। राजधानी में बढ़ते प्रदूषण ने लोगों की सेहत को बुरी तरह प्रभावित किया है। स्मॉग और ठंड के मिश्रण से खांसी, जुकाम, गले में खराश जैसी समस्याएं आम हो गई हैं, जबकि साइनसाइटिस के मरीजों की संख्या में तेज इजाफा हो रहा है। राम मनोहर लोहिया (आरएमएल), एम्स, सफदरजंग समेत अन्य अस्पतालों में मरीज उपचार के लिए पहुंच रहे हैं। इसके अलावा, आरएमएल अस्पताल में प्रदूषण पीड़ितों के लिए विशेष क्लिनिक शुरू की है। यह क्लीनिक आरएमएल अस्पताल में हर सोमवार दोपहर 2 से 4 बजे तक खुला रहता है, जहां बड़ी तादाद में मरीज इलाज के लिए पहुंच रहे हैं। इस अस्पताल की विशेष क्लीनिक की ओपीडी में रेस्पिरेटरी, ईएनटी, नेत्र और मनोरोग विभाग के डॉक्टर एक ही छत के नीचे उपलब्ध हैं। सबसे पहले सांस संबंधी विशेषज्ञ मरीज को देखते हैं और जरूरत पड़ने पर अन्य विभागों में रेफर करते हैं। अस्पताल प्रशासन ने लोगों से मास्क पहनने, घर के अंदर रहने और डॉक्टरी सलाह लेने की अपील की है। विशेषज्ञों का मानना ​​है कि अगर प्रदूषण नियंत्रण नहीं हुआ तो स्थिति और खराब हो सकती है। एक अस्पताल



के ईएनटी विशेषज्ञ डॉ. भूषण कटुरिया बताते हैं कि यदि कुछ हफ्तों के बाद भी लक्षणों में सुधार नहीं होता है तो डॉक्टर से मिलें। आपको संभावित रूप से बैक्टीरियल संक्रमण हो सकता है। इसके लिए एंटीबायोटिक की आवश्यकता हो सकती है। सभी एंटीबायोटिक गोलियों को निर्देशानुसार लें, आमतौर पर 10-14 दिनों के लिए। इसे जल्दी बंद न करें नहीं तो संक्रमण वापस आ सकता है।

ओपीडी में रोजना आते हैं हजारों मामले : दिल्ली के प्रमुख सरकारी अस्पतालों में प्रदूषण के मौसम में

साइनसाइटिस के मरीजों की संख्या में उल्लेखनीय वृद्धि देखी जा रही है। सफदरजंग अस्पताल में दैनिक दस से बारह हजार ओपीडी मरीजों में से ईएनटी ओपीडी में प्रतिदिन पचास से साठ नए साइनस मामले दर्ज हो रहे हैं और प्रदूषण में बीस से तीस प्रतिशत की बढ़ोतरी हो रही है। लाल बहादुर शास्त्री अस्पताल में तीन से साढ़े तीन हजार दैनिक ओपीडी मरीजों में ईएनटी क्लिनिक में दस से पंद्रह प्रतिशत साइनस मामले आ रहे हैं। यह अस्पताल कुल पंद्रह लाख आबादी को सेवा प्रदान करता है। इसी तरह दीन दयाल

पुलिस ने हत्या के प्रयास का मामला सुलझाया दो हमलावर गिरफ्तार; हथियार बरामद

नई दिल्ली, एजेंसी। उत्तर-पूर्वी दिल्ली के वेलकम थाना क्षेत्र में पुरानी रंजिश के चलते हुए हत्या के प्रयास के एक मामले को पुलिस ने मात्र 24 घंटे में सुलझा लिया। दो आरोपियों को गिरफ्तार कर अपराध में इस्तेमाल पेपर कटर भी बरामद कर लिया गया। घायलों की हालत स्थिर है और इलाज जारी है। घटना गुरुवार रात करीब 11.30 बजे कबीर नगर की 33 फुटा रोड पर हुई। पीड़ित शाजेब (30 वर्ष) और उसका दोस्त शैद (27 वर्ष) घर लौट रहे थे जब दो युवकों ने उन पर धारदार हथियार से ताबड़तोड़ हमला कर दिया। दोनों गंभीर रूप से घायल हो गए। स्थानीय लोगों ने शोर मचाया तो हमलावर भाग निकले। घायलों को तुरंत जीटीबी अस्पताल ले जाया गया, जहां उनकी सर्जरी हुई। शुक्रवार सुबह 1.36 बजे पुलिस को मारपीट की सूचना मिली। मौके पर पहुंची टीम ने देखा कि घायलों को पहले ही अस्पताल भेजा जा चुका था। फोरेंसिक टीम ने घटनास्थल से खून के धब्बे, कपड़े के टुकड़े और अन्य साक्ष्य जुटाए। वेलकम



थाने में धारा 109(1), 115(2) और 3(5) बीनएस के तहत मुकदमा दर्ज किया गया। एसएचओ इंस्पेक्टर रूपेश कुमार खत्री के नेतृत्व में विशेष टीम गठित की गई, जिसमें एसआई, हेड कांस्टेबल और कांस्टेबल शामिल थे। सीसीटीवी फुटेज, गवाहों के बयान और तकनीकी निगरानी से सुराग मिले। शुक्रवार देर रात तक दोनों संदिग्धों को दबोच लिया गया। गिरफ्तार आरोपियों की पहचान तोहीद (23 वर्ष), पुत्र अजमल, गली नंबर 1, हमजा मस्जिद के पास, कबीर नगर और अजहर अली उर्फ अजजू (24 वर्ष), पुत्र अफजल, गली नंबर 8, कबीर नगर के रूप

में हुई। दोनों पीड़ितों के पड़ोसी हैं। पुस्तछाछ में आरोपियों ने कबूल किया कि शाजेब और शैद के साथ उनकी पुरानी दुश्मनी थी। छोटी-मोटी बातों पर झगड़ा हुआ करता था, जो अब बदले की आग बन गया। आरोपियों ने बताया कि उसने बाजार से पेपर कटर खरीदा और अजहर को साथ लिया। दोनों ने मौका देखकर हमला किया। उनकी निशानदेही पर हथियार बरामद कर लिया गया। जांच में पता चला कि अजहर पर पहले से दो आपराधिक मामले (मारपीट और चोरी) दर्ज हैं। कि अपनी चीजें खुद बनाएं, बिना किसी विदेशी सहयोग के। पर्यावरण ' नारे नहीं होने चाहिए।

आर्थिक क्षेत्र में आत्मनिर्भरता के बिना सच्चा विकास संभव नहीं :वीके सिंह

नई दिल्ली, एजेंसी। मिजोरम के राज्यपाल जनरल (रि.) डॉ. वीके सिंह ने शनिवार को कहा कि जब तक हम आर्थिक क्षेत्र में आत्मनिर्भर नहीं होंगे, तब तक सच्चा विकास संभव नहीं है।राज्यपाल डॉ. सिंह अखिल भारतीय पूर्व सैनिक सेवा परिषद द्वारा डॉ. अम्बेडकर अंतरराष्ट्रीय केंद्र में «विकसित भारत 2047» विषय पर आयोजित सेमिनार को संबोधित कर रहे थे। सेमिनार का मुख्य उद्देश्य पूर्व सैनिकों के कल्याण को बढ़ावा देना तथा राष्ट्रीय विकास में उनके महत्वपूर्ण योगदान पर विचार-विमर्श करना था। सेमिनार में इंदिरा गांधी राष्ट्रीय कला केंद्र के अध्यक्ष राम बहादुर राय और राष्ट्रीय स्वयंसेवक संघ के अखिल भारतीय कार्यकारिणी सदस्य राम माधव भी उपस्थित रहे। सेमिनार में वक्ताओं ने आर्थिक आत्मनिर्भरता, समाजवादी सोच से मुक्ति, महिला सशक्तिकरण और हरित विकास जैसे मुद्दों पर गहन चर्चा की। डॉ. सिंह ने कहा कि चीन के दौर को देखें, उन्होंने आर्थिक रूप से क्रांतिकारी बदलाव किया। उन्होंने कहा कि अलग-अलग चीजों पर बला करने के बजाय उद्योग और मैनुफैक्चरिंग पर फोकस करें। जब तक हम अपनी जरूरतों को



समझकर काम नहीं करेंगे, तब तक कुछ हासिल नहीं होगा। उन्होंने एमएसएमई सेक्टर का उल्लेख कर कहा कि गाजियाबाद जैसे क्षेत्रों में दो प्रमुख उद्योग स्थापित हो चुके हैं। कृषि क्षेत्र में भी बदलाव पर जोर देते हुए सिंह ने कहा कि पूरी दुनिया में अपनी प्राकृतिक उपज को बेचें। प्राकृतिक खेती पर धीरे-धीरे जोर दिया जा रहा है, लेकिन लोगों में विश्वास जगाना जरूरी है कि इससे नुकसान नहीं होगा। उन्होंने कहा कि लक्ष्य बड़ा होना चाहिए, तभी कुछ बड़ा किया जा सकता है। उन्होंने केंद्रीय सड़क परिवहन एवं राजमार्ग मंत्री नितिन गडकरी के हवाले से कहा कि आज के समय में पैसे की कमी नहीं है। ई-गवर्नेंस से देश को भारी लाभ मिल रहा है। पारदर्शिता आने पर भ्रष्टाचार

समाप्त हो जाता है।डॉ. सिंह ने कहा कि कोई भी देश तब तक विकसित नहीं हो सकता जब तक वह आर्थिक रूप से सशक्त न बन जाए। समाज समावेशी और न्यायपूर्ण न होने पर प्रगति असंभव है। उन्होंने 1947 की समाजवादी सोच का जिक्र करते हुए कहा कि समाजवाद ने सबको काम देने का वादा किया, लेकिन अब लोगों को समझने का समय आ गया है। समाजवादी सोच से बाहर आना होगा। पिछले 11 वर्षों में गरीबी की दर में उल्लेखनीय कमी आई है।महिला सशक्तिकरण पर सिंह ने कहा कि आज 14 प्रतिशत कार्यबल महिलाओं का है, लेकिन 2047 तक इसे 35-40 प्रतिशत तक पहुंचाना होगा। जो डेटा को कंट्रोल करेगा, वही देश आगे बढ़ेगा। दूसरे पर निभर रहने से प्रगति नहीं होती। समय आ गया है।

अमेरिकी सुप्रीम कोर्ट ने ट्रंप प्रशासन को पूरक पोषण सहायता कार्यक्रम में अस्थायी कटौती करने की अनुमति दी

वाशिंगटन, एजेंसी। अमेरिका में सरकारी शटडाउन से उत्पन्न संकट के बीच उच्चतम न्यायालय ने शुक्रवार देररात अमेरिकी राष्ट्रपति डोनाल्ड ट्रंप को बड़ी राहत प्रदान की। न्यायमूर्ति केतनजी ब्राउन जैक्सन ने ट्रंप प्रशासन को पूरक पोषण सहायता कार्यक्रम में अस्थायी कटौती करने की अनुमति दे दी। न्यायमूर्ति ने निचली अदालत के आदेश पर फौरी रोक लगा दी। निचली अदालत ने प्रशासन को पूरक पोषण सहायता कार्यक्रम की पूरी राशि आवंटित करने का आदेश दिया था।

द न्यूयॉर्क टाइम्स की रिपोर्ट के अनुसार, न्यायमूर्ति ने व्हाइट हाउस के कदमों की वैधता पर कोई फैसला नहीं सुनाया। इसके बजाय उन्होंने निचली अदालत के फैसले पर रोक लगाई ताकि अपील अदालत को सरकार को दलील पर विचार करने के लिए और समय मिल सके। सरकार शटडाउन के दौरान पूरक पोषण सहायता कार्यक्रम को कटौती करने की अनुमति मानी है।

प्रशासनिक रोक के रूप में आया यह आदेश ऐसे समय में आया है जब न्यूयॉर्क, कंसस, पेंसिल्वेनिया और ओरेगन सहित कई राज्यों ने अपने निवासियों को पूर्ण लाभ जारी करना शुरू कर दिया है। कई राज्यों ने अपनी योजनाओं की घोषणा उस दिन की, जब कृषि



विभाग ने अपने दिशा-निर्देशों में सुझाव दिया कि वह जल्द ही इस योजना के लिए धनराशि उपलब्ध करा सकता है।

न्यायमूर्ति जैक्सन ने आदेश में कहा कि उन्हें उम्मीद है कि अपील अदालत मामले का मूल्यांकन करेगी और जल्द ही संपूर्ण फैसला सुनाएगी।

उच्चतम न्यायालय के हस्तक्षेप ने लगभग 4.2 करोड़ अमेरिकियों के सामने संकट खड़ा कर दिया है। देश में 38 दिन से जारी सरकारी शटडाउन से हर समुदाय परेशान है। उल्लेखनीय है कि संयुक्त राज्य अमेरिका में पूरक पोषण सहायता कार्यक्रम को एसएनएपी, स्नैप, फूड स्टैम्प और खाद्य टिकट के रूप में भी जाना जाता है।

राष्ट्रपति ट्रंप पर न्यायाधीश की कठोर टिप्पणी, पोर्टलैंड में नेशनल गार्ड की तैनाती पर रोक लगाई

वाशिंगटन, एजेंसी। अमेरिकी जिला न्यायालय की न्यायाधीश करिन जे. इमरगुट ने शुक्रवार को ओरेगन के पोर्टलैंड में नेशनल गार्ड की तैनाती पर प्रतिबंध लगा दिया। न्यायाधीश ने फैसले में राष्ट्रपति डोनाल्ड ट्रंप के खिलाफ कठोर टिप्पणी की। उन्होंने लिखा, राष्ट्रपति ट्रंप ने पोर्टलैंड में आब्रजन एवं सीमा शुल्क प्रवर्तन (आईसीई) कार्यालय की सुरक्षा के लिए नेशनल गार्ड के सैनिकों को तैनात कर अपने अधिकार का अतिक्रमण किया।

द न्यूयॉर्क टाइम्स की रिपोर्ट के अनुसार, करिन जे. इमरगुट को ट्रंप ने ही न्यायाधीश के रूप में नामित किया था। न्यायाधीश इमरगुट ने अपने अंतिम 106 पृष्ठों के फैसले में सरकारी वकीलों को उन दलीलों को खारिज कर दिया कि आईसीई भवन में विरोध प्रदर्शनों ने संघीय अधिकारियों के लिए आब्रजन प्रवर्तन करना असंभव बना दिया। उन्होंने कहा कि ओरेगन प्रांत में नेशनल गार्ड के सैनिकों का इस्तेमाल करने के प्रयास ने अमेरिकी संविधान के 10वें संशोधन का उल्लंघन किया गया है।

उन्होंने लिखा, साक्ष्य दर्शाते हैं कि इस तैनाती पर ओरेगन के गवर्नर ने आपत्ति जताई थी और कहा था कि नेशनल गार्ड की तैनाती राष्ट्रपति के अधिकार क्षेत्र से बाहर है। न्यायाधीश इमरगुट ने राष्ट्रपति के इस दावे का भी खंडन किया कि एंटीफा कम से कम पोर्टलैंड में संघीय सरकार के विरुद्ध काम करने वाला एक समूहित और एकजुट समूह है। उन्होंने कहा कि ओरेगन स्थित प्रतिष्ठान में हुए नुकसान या विरोध प्रदर्शनों की विध्वंसकारी प्रकृति के बारे में आईसीई के क्षेत्रीय निदेशक की गवाही विश्वसनीय नहीं है। उल्लेखनीय है कि इलिनोइस में नेशनल गार्ड सैनिकों के इस्तेमाल से जुड़ा एक ऐसा ही मामला वर्तमान में उच्चतम न्यायालय में विचाराधीन है। ओरेगन की डेमोक्रेट गवर्नर टीना कोटिक ने इस फैसले की सराहना करते हुए कहा कि यह जमीनी तथ्यों को पुष्ट करता है। उन्होंने कहा, ओरेगन सैन्य हस्तक्षेप नहीं चाहता। राष्ट्रपति ट्रंप का नेशनल गार्ड को संघीय बनाने का प्रयास सत्ता का घोर दुरुपयोग है।

इस फैसले पर विभाग की सहायक सचिव ट्रिशिया मैकलॉघलिन ने कहा, राष्ट्रपति ट्रंप अपने वैधानिक अधिकारों का इस्तेमाल करते हुए पोर्टलैंड में संघीय संपत्तियों और कर्मियों की सुरक्षा के लिए नेशनल गार्ड को निर्देश दे रहे हैं। महानों से चल रही हिंसा में वामपंथी दंगाइयों ने अधिकारियों पर हमला किया। राष्ट्रपति पोर्टलैंड को और सुरक्षित बनाने के लिए प्रतिबद्ध हैं।

वन्देमातरम भारतीयों के हृदय में राष्ट्रभक्ति और मातृभूमि के प्रति अटूट प्रेम का प्रतीक है: विधायक

मीडिया ऑडिटर, सीधी (निप्र)। विधायक सीधी रीती पाठक के मुख्य आतिथ्य में वंदे मातरम् 150वां स्मरणोत्सव समारोह का गरिमामय आयोजन जिला पंचायत सभागार में किया गया। इस अवसर पर विधायक सीधी के साथ जिला पंचायत अध्यक्ष मंजु सिंह, सीईओ जिला पंचायत शैलेन्द्र सिंह सोलंकी एवं देव कुमार सिंह चौहान सहित उपस्थित जनप्रतिनिधियों, गणमान्य नागरिकों एवं अधिकारियों – कर्मचारियों ने एक स्वर में राष्ट्रीय गीत वंदे मातरम् का सामूहिक गायन किया और मातृभूमि के प्रति श्रद्धा व्यक्त की। इस दौरान देशभक्ति से ओतप्रोत वातावरण में वंदे मातरम् की गुंज से समूचा परिसर मुखरित हो उठा। इस अवसर पर विधायक रीती पाठक ने कहा कि वंदे मातरम् केवल एक गीत नहीं, बल्कि यह भारत माता के प्रति



समर्पण, गर्व और एकता का प्रतीक है। यह गीत स्वतंत्रता संग्राम के दौरान भारतीयों के लिए प्रेरणा का स्रोत रहा कृ जब–जब देशभक्ति की लहर उठी, 'वंदे मातरम्' के स्वर ने उसे नई ऊर्जा दी। वंदे मातरम् गीत भारतीय स्वतंत्रता आंदोलन के दौरान

राष्ट्रीय जागरण का मंत्र बना। इसके उद्घोष से स्वाधीनता सेनानियों ने ब्रिटिश शासन के विरुद्ध संघर्ष में अपार बल पाया। यह गीत भारतीयों के हृदय में राष्ट्रभक्ति और मातृभूमि के प्रति अटूट प्रेम का प्रतीक बन गया। विधायक ने कहा कि यह गीत हमें

स्मरण कराता है कि राष्ट्र की सेवा ही हमारा सर्वोच्च धर्म है। आज जब हम 'वंदे मातरम्' के 150 वर्ष पूरे होने का उत्सव मना रहे हैं, तब हमें यह संकल्प लेना चाहिए कि हम अपने कर्म, आचरण और विचार से देश को और ऊँचाइयों तक पहुँचाएँ। कार्यक्रम में जिला



पंचायत सदस्य प्रदीप शुक्ला, पूजा कुशराम, सरस्वती बहेलिया, इंद्रशरण सिंह चौहान, पंकज पाण्डेय, विश्वबंधुधर द्विवेदी, पुष्पराज सिंह चौहान सहित अनेक जनप्रतिनिधि, अधिकारी एवं विचार से देश को और ऊँचाइयों तक जनपद पंचायत मुख्यालयों

में भी वंदे मातरम् 150वां स्मरणोत्सव के अवसर पर जनप्रतिनिधियों, अधिकारियों, कर्मचारियों तथा गणमान्य नागरिकों द्वारा राष्ट्रीय गीत वंदे मातरम् का सामूहिक गायन किया गया और मातृभूमि के प्रति श्रद्धा व्यक्त की गई।

लेडी सब इंजीनियर पर धोखाधड़ी की एफआईआर नगर निगम में प्रमोशन के लिए फर्जी लैटर बनवाया

मीडिया ऑडिटर, सिंगरीली (निप्र)। सब इंजीनियर शिवानी गर्ग पर फर्जी दस्तावेज बनाकर पदोन्नति का फायदा लेने के आरोप में धोखाधड़ी और जालसाजी का मामला दर्ज किया गया है। बैदुन कोतवाली पुलिस ने नगर निगम कमिश्नर की शिकायत पर यह कार्रवाई की है।

सब इंजीनियर धोखाधड़ी का केस दर्ज: जानकारी के अनुसार, शिवानी गर्ग सिंगरीली नगर निगम में सब इंजीनियर के पद पर कार्यरत थीं। उन्होंने 21 अगस्त 2025 को एक पदोन्नति आदेश प्रस्तुत किया, जिसमें दावा किया गया था कि उन्हें मुख्यमंत्री कार्यालय, भोपाल से



सहायक यंत्री के पद पर पदोन्नत किया गया है। शिवानी ने यह आदेश नगर निगम में जमा करते हुए कार्यभार दिए जाने की मांग की थी।

जांच पर नकली निकला प्रमोशन लेटर: नगर निगम कमिश्नर सविता प्रधान को आदेश की सत्यता पर संदेह

हुआ। उन्होंने 12 सितंबर को भोपाल के नगरीय प्रशासन विभाग और मुख्यमंत्री कार्यालय को पत्र लिखकर जांच कराई। जांच में 4 नवंबर 2025 को पुष्टि हुई कि शिवानी गर्ग का कोई पदोन्नति आदेश जारी नहीं हुआ है और प्रस्तुत दस्तावेज पूरी तरह से फर्जी हैं। यह भी स्पष्ट किया गया कि संबंधित आदेश न तो जारी किया गया था और न ही किसी प्रकार से प्रमाणित था।

कमिश्नर ने बैदुन कोतवाली में की मामले की शिकायत: इसके बाद कमिश्नर ने बैदुन कोतवाली में शिकायत दर्ज कराई। नगर पुलिस अधीक्षक पीएस परस्ते ने बताया कि फर्जी दस्तावेज बनाकर

धोखाधड़ी करने का मामला दर्ज कर लिया गया है। जांच में यह भी पता लगाया जा रहा है कि कथित तौर पर मुख्यमंत्री कार्यालय का फर्जी आदेश कैसे तैयार हुआ और इस प्रक्रिया में कौन–कौन शामिल हो सकता है।

एक महीने की छुट्टी लेकर फरार: नगर निगम सूत्रों के अनुसार, जब पदोन्नति पत्र संदिग्ध पाया गया, तब कमिश्नर ने शिवानी को आवास योजना अनुभाग में अटैच कर दिया था। सब इंजीनियर एक महीने की छुट्टी लेकर फरार हैं। उसका मोबाइल भी स्विच ऑफ है। शिवनी गर्ग की छह महीने पहले ही शादी हुई है। शनिवार को ही केस दर्ज किया गया है।

2 हजार की रिश्तत लेते पटवारी गिरफ्तार, 5 हजार मांगे थे; एडवांस लेते रंगे हाथों पकड़ा गया



मीडिया ऑडिटर, सीधी (निप्र)। लोकायुक्त टीम ने सीधी जिले में भ्रष्टाचार के खिलाफ बड़ी कार्रवाई की है। शनिवार को चुरहट तहसील के ग्राम टिकर खुर्द में पदस्थ पटवारी शिव प्रताप सिंह को 2,000 रुपए की रिश्तत लेते रंगे हाथों गिरफ्तार किया गया। पटवारी पर जमीन संबंधी प्रतिवेदन तैयार करने के एवज में 5,000 रुपए की मांग करने का आरोप है। यह तीन दिनों में लोकायुक्त की दूसरी बड़ी कार्रवाई है। लोकायुक्त टीआई सदीप भदौरिया ने बताया कि शिकायतकर्ता राजेश सिंह ने 4 नवंबर को इस संबंध में शिकायत दर्ज कराई थी। राजेश सिंह के अनुसार, जमीन विवाद को लेकर

नायब तहसीलदार चुरहट ने स्टे आदेश जारी किया था। इस आदेश के बाद पटवारी को प्रतिवेदन तैयार करना था, जिसके लिए उसने राजेश सिंह से उनके पक्ष में रिपोर्ट बनाने के लिए 5,000 रुपए की रिश्तत मांगी थी। शिकायत मिलने के बाद लोकायुक्त टीम ने मामले की पुष्टि की और एक जाल बिछाया। शनिवार को कार्रवाई के दौरान पटवारी शिव प्रताप सिंह को शिकायतकर्ता से 2,000 रुपए की नकद राशि लेते हुए पकड़ा गया। गिरफ्तारी के बाद लोकायुक्त टीम आरोपी पटवारी को सीधी सर्किट हाउस ले गई, जहां उससे पूछताछ और आवश्यक दस्तावेजी प्रक्रिया पूरी की जा रही है।

न्यायोत्सव की शुरुआत जन जागरूकता वॉकथॉन और प्रदर्शनी से होगी

मीडिया ऑडिटर, सीधी (निप्र)। म.प्र. राज्य विधिक सेवा प्राधिकरण जबलपुर के निर्देशानुसार एवं प्रधान जिला न्यायाधीश एवं अध्यक्ष जिला विधिक सेवा प्राधिकरण प्रयाग लाल दिनकर के मार्गदर्शन में न्याय एवं विधिक सेवा प्राधिकरण द्वारा जिले में न्यायोत्सव का शुभारंभ रविवार 09 नवंबर की सुबह एक जन–जागरूकता मैराथन/वॉकथॉन और कानूनी सेवाओं, योजनाओं तथा गतिविधियों की प्रदर्शनी से किया जाएगा। सचिव विधिक सेवा प्राधिकरण मुकेश कुमार शिवहरे ने बताया कि कार्यक्रम का शुभारंभ प्रातः 09 बजे जिला न्यायालय परिसर से होगा, जहाँ से प्रतिभागी न्याय के लिए दौड़ दृ कानूनी जागरूकता की ओर प्रत्येक कदम विषय पर आधारित वॉकथॉन में हिस्सा लेंगे। यह रैली जिला न्यायालय परिसर से प्रारंभ होकर गांधी चौक होते हुए पुनः न्यायालय परिसर में समाप्त होगी।

17 लाख का आंगनबाड़ी भवन में 10 साल से ताला, झाड़ियों से घिरा पूरा परिसर; खंडहर होने की कगार पर

मीडिया ऑडिटर, सिंगरीली (निप्र)। माड़ा इलाके की बसोड़ा ग्राम पंचायत के जोगियानी गांव में सरकारी लापरवाही और कथित भ्रष्टाचार का एक मामला सामने आया है। यहां लगभग 10 साल पहले 17 लाख रुपये की लागत से एक आंगनबाड़ी केंद्र का निर्माण कराया गया था, लेकिन यह भवन आज तक संचालित नहीं हो सका है। वर्तमान में यह पूरा भवन जंगली झाड़ियों से घिरा हुआ है और धीरे–धीरे खंडहर में तब्दील हो रहा है। गांव के निवासी अजय बंसल ने बताया कि आंगनबाड़ी केंद्र का निर्माण गांव से करीब 2 किलोमीटर दूर एक पहाड़ी क्षेत्र में किया गया था। ग्रामीणों ने उस समय भी इस स्थान पर भवन निर्माण का विरोध किया था। उनका तर्क था कि इतनी दूर छोटे बच्चों का पहुंचना मुश्किल होगा। हालांकि, अधिकारियों ने ग्रामीणों की आपत्तियों को नजरअंदाज करते हुए निर्माण कार्य पूरा करा दिया।



नतीजतन, भवन तक पहुंचने का कोई उचित रास्ता नहीं है और कोई भी बच्चा वहां कभी नहीं पहुंचेगा। स्थानीय लोगों का कहना है कि गांव में पहले से ही एक आंगनबाड़ी केंद्र किराए के भवन में संचालित हो रहा है। वहीं, सरकारी धन से बना यह पक्का भवन जंगली वनस्पतियों और टूटती दीवारों के बीच बर्बाद हो रहा है। ग्रामीण इसे अधिकारियों की मिलीभगत और फर्जी खर्च दिखाकर धन हड़पने का स्पष्ट उदाहरण मानते हैं। इस पूरे मामले पर दैनिक भास्कर ने महिला एवं बाल विकास विभाग के अधिकारी जितेंद्र गुप्ता से बात की। उन्होंने बताया कि यह

मामला उनकी जानकारी में नहीं था। गुप्ता ने आश्वासन दिया कि विभाग इस पर जांच कराएगा और यह पता लगाया जाएगा कि भवन बनने के बाद उसका संचालन क्यों शुरू नहीं किया गया। ग्रामीणों के अनुसार, 17 लाख रुपये की सरकारी राशि बर्बाद हो गई है, जबकि बच्चों को आज भी किराए के जर्जर मकान में आंगनबाड़ी की सुविधा लेनी पड़ रही है। जोगियानी गांव का यह मामला दर्शाता है कि किस तरह अधिकारी बिना जिम्मेदारी के, केवल कागजों में योजनाओं को पूरा दिखाकर सरकारी धन का दुरुपयोग करते हैं।

गौरव दिवस कार्यक्रम की तैयारी प्रारंभ - जिला अधिकारियों को दो दिवस में नक़ारी देने के निर्देश

मीडिया ऑडिटर, सीधी (निप्र)। सहायक संचालक आदिम जाति कल्याण विभाग ने जानकारी देकर बताया कि दिनांक 08 नवम्बर 2025 को आयोजित वीडियो कॉन्फ्रेंस में जनजातीय कार्य मंत्री मध्यप्रदेश शासन कुंवर विजय शाह एवं आयुक्त जनजातीय कार्य विभाग श्री मन शुक्ल द्वारा जिलेवार तैयारियों की समीक्षा की गई। इस दौरान निर्देश दिए गए कि 1 नवम्बर से 15 नवम्बर तक शासन स्तर पर निर्धारित कैलेंडर के अनुसार पीएम जनमन, धरती आबा जनजातीय ग्राम उत्कर्ष अभियान, आदिकर्मयोगी अभियान, प्रधानमंत्री आदि आदर्श ग्राम योजना सहित विभिन्न जनजातीय कार्यक्रमों का प्रभावी संचालन सुनिश्चित किया



जाए। वीसी में प्राप्त निर्देशों के अनुपालन में मुख्य कार्यपालन अधिकारी जिला पंचायत सीधी द्वारा सभी जिला अधिकारियों को निर्देशित किया गया है कि वे अपने विभागों द्वारा जनजातीय

समुदाय के हितार्थ किए जा रहे कार्यों, योजनाओं एवं गतिविधियों की विस्तृत जानकारी दो दिवस के भीतर प्रस्तुत करें, जिससे जिले में गौरव दिवस कार्यक्रमों की

रूपरेखा निर्धारित की जा सके। साथ ही जिला स्तर पर ऐसे आदिवासी हितग्राहियों का चिह्नंकन करने के निर्देश दिए गए हैं, जिन्होंने बैंक से कर्ज लेकर स्वरोजगार प्रारंभ किया

मीडिया ऑडिटर, सीधी (निप्र)। भारत निर्वाचन आयोग द्वारा विशेष गहन पुनरीक्षण 2025 के अंतर्गत जिले में घर–घर मतदाता सत्यापन अभियान प्रारंभ कर दिया गया है। यह अभियान 4 दिसम्बर 2025 तक लगातार संचालित होगा। इस दौरान सभी बूथ लेवल अधिकारी (बीएलओ) अपने–अपने मतदान केंद्र क्षेत्रों में घर–घर जाकर मतदाता सूची का सत्यापन कर रहे हैं। बीएलओ के पास मतदाता सूची 2025 के अनुसार प्री–प्रिटेड एन्यूमरेशन फॉर्म उपलब्ध हैं, जिनमें मतदाताओं का नाम, पता एवं ईपिक नंबर दर्ज है। नागरिकों से अनुरोध किया गया है कि वे इन विवरणों की जांच करें, आवश्यक संशोधन सुझाएँ और नए मतदाताओं की जानकारी

गांजा तस्करी का इनामी आरोपी गिरफ्तार, टीआई ने किराएदार बनकर पकड़ा; 5 हजार का इनाम था

मीडिया ऑडिटर, शहडोल (निप्र)। पुलिस ने गांजा तस्करी के एक फरार इनामी आरोपी को छत्तीसगढ़ के बिलासपुर से गिरफ्तार किया है। आरोपी राहुल तिवारी पर 5 हजार रुपए का नगद इनाम घोषित था। पुलिस टीम ने बिलासपुर में किराएदार बनकर रेकी की। फिर घेराबंदी कर उसे पकड़ा।

गांजा तस्करी के मामले में आरोपी गिरफ्तार: मामला सितंबर 2024 का है। दरअसल, खैरहा थाना क्षेत्र के करकटी जंगल में पुलिस ने एक कार से 1 क्विंटल 74 किलो गांजा बरामद किया था। बरामद गांजे की कीमत 10 लाख रुपए से अधिक आंकी गई थी। इस मामले में पुलिस ने पहले ही पांच आरोपियों को गिरफ्तार कर लिया था।

पुलिस के अनुसार, यह गांजा ओडिशा से लोड होकर बुढ़ार की ओर ले जाया जा रहा था।

1 साल से पुलिस कर रही है तलाश: घटना के बाद से ही

अनूपपुर जिले के चचाई थाना क्षेत्र का निवासी राहुल तिवारी फरार चल रहा था। पुलिस सितंबर 2024 से लगातार उसकी तलाश कर रही थी। हाल ही में पुलिस को मुखबिर और तकनीकी जानकारी के माध्यम से पता चला कि राहुल तिवारी छत्तीसगढ़ के बिलासपुर स्थित सरकंडा क्षेत्र में एक किराए के मकान में रह रहा है। सूचना मिलने पर थाना प्रभारी उमाशंकर चतुर्वेदी के नेतृत्व में तीन पुलिसकर्मी बिलासपुर पहुंचे।

तीन अलग–अलग कॉलोनियों में किराएदार बनकर रेकी: पुलिसकर्मियों ने तीन दिनों तक तीन अलग–अलग कॉलोनियों में किराएदार बनकर रेकी की। कड़ी मशक्कत के बाद राहुल तिवारी का ठिकाना पता चला। इसके बाद पुलिस ने रात में घेराबंदी कर इनामी आरोपी राहुल तिवारी को गिरफ्तार कर लिया और उसे खैरहा ले आई है।

मवेशी तस्करी का भंडाफोड़, इलाहाबाद ले जाए जा रहे थे एक आरोपी गिरफ्तार

मीडिया ऑडिटर, शहडोल (निप्र)। देवलौंद पुलिस ने पशु तस्करी का भंडाफोड़ करते हुए चार मवेशियों को तस्करी के चंगुल से मुक्त कराया है। पुलिस ने समाधन तिराहे के पास से एक पिकअप वाहन जब्त कर एक आरोपी को गिरफ्तार किया है। ये मवेशी इलाहाबाद ले जाए जाने थे, लेकिन पुलिस ने तस्करी के मंसूबों को नाकाम कर दिया। देवलौंद थाना प्रभारी सुभाष दुबे को मुखबिर से सूचना मिली थी कि एक पिकअप वाहन बुढ़वा से मवेशियों को लेकर बाणसागर की ओर आ रहा है। इस सूचना पर थाना प्रभारी अपनी टीम के साथ तत्काल समाधन तिराहे पहुंचे और नाकेबंदी की। पुलिस की नाकेबंदी देखकर पिकअप चालक वाहन छोड़कर भागने लगा। पुलिस टीम ने पीछा कर

उसे पकड़ लिया। गिरफ्तार आरोपी की पहचान बुढ़वा निवासी रामकृष्ण प्रजापति के रूप में हुई है। थाना प्रभारी के अनुसार, जब्त किए गए पिकअप वाहन में चार मवेशियों को कूरातापूर्वक बांधा गया था। पुलिस ने इन मवेशियों को सुरक्षित रूप से कांजी हाउस में रखवाया है। आरोपी रामकृष्ण प्रजापति के खिलाफ विभिन्न धाराओं के तहत मामला दर्ज कर पूछताछ शुरू कर दी गई है। पुलिस ने पिकअप वाहन को भी जब्त कर थाने में खड़ा कर लिया है। थाना प्रभारी सुभाष दुबे ने बताया कि मवेशियों को बुढ़वा से एक सुनसान जगह ले जाया जा रहा था, जहां से उन्हें बड़े वाहन में इकट्ठा कर इलाहाबाद भेजा जाना था। मामले में जांच जारी है और आरोपियों की संख्या बढ़ सकती है।

नाबालिगों की चाकूबाजी का वीडियो, मामूली कहासुनी में किए कई वार; टीआई बोले- शिकायत मिलने पर कार्रवाई करेंगे

मीडिया ऑडिटर, सीधी (निप्र)। कोतवाली थाना क्षेत्र में गायत्री मंदिर के पास दो गुटों के नाबालिगों के बीच मामूली कहासुनी देखते ही देखते हिंसक झड़प में बदल गई। इस दौरान दो नाबालिगों ने एक अन्य नाबालिग को जमीन पर गिराकर चाकू से कई वार किए। इस दौरान किसी ने घटना का वीडियो बना लिया। घटना के बाद घायल किशोर को स्थानीय लोग जिला अस्पताल ले गए, वहीं आरोपी नाबालिग मौके से फरार हो गए।

मामूली कहासुनी के बाद मारे चाकू: जानकारी के अनुसार, शुक्रवार दोपहर को गायत्री मंदिर के पास अचानक किसी बात पर दो नाबालिगों में कहासुनी हो गई। दोनों एक–दूसरे से मारपीट करने लगे, इसके बाद एक नाबालिग ने चाकू निकालकर दूसरे पर हमला कर दिया। घटना में नाबालिग घायल हो गया जिसे स्थानीय लोगों ने जिला अस्पताल में भर्ती कराया। वहीं आरोपी नाबालिग मौके से फरार हो गया।

वीडियो बनाने पर युवक पर भी हमले की कोशिश:

घटना का वीडियो शनिवार को सामने आया है। वीडियो में दिखाई दे रहा है कि एक नाबालिग जमीन पर गिरे दूसरे नाबालिग पर बार–बार चाकू से हमला कर रहा है, जबकि कुछ अन्य नाबालिग उसे पकड़कर रोकने की कोशिश कर रहे हैं। इस दौरान घटना का वीडियो बनाने की कोशिश कर रहे एक व्यक्ति को भी नाबालिग चाकू लेकर

लपकता नजर आया।

लोग बोले- चाकूबाजी की घटनाएं बढ़ रही: प्रत्यक्षदर्शी अनुरोध मिश्रा ने बताया कि पिछले कुछ महीनों में सीधी में इस तरह की घटनाएं बढ़ गई हैं। यह पांचवीं घटना है, शहर में नाबालिग खुलेआम चाकू लेकर घूम रहे हैं और गैंग बनाकर झगड़े कर रहे हैं। यह स्थिति बेहद गंभीर होती जा रही है और इसके लिए तत्काल सख्त कदम उठाने की जरूरत है।

टीआई बोले- शिकायत पर कार्रवाई करेंगे: कोतवाली प्रभारी कन्हैया सिंह बघेल ने बताया कि वीडियो गायत्री मंदिर के पास का बताया जा रहा है।

बीएलओ कर रहे घर-घर संपर्क, ईएफ फार्म का वितरण प्रारंभ

प्रदान करें। कलेक्टर एवं जिला निर्वाचन अधिकारी श्री स्वरोक्षण सोमवंशी ने नागरिकों से अपील की है कि जब बीएलओ उनके घर आएँ, तो उन्हें पूरा सहयोग प्रदान करें। उन्होंने कहा कि यह अभियान मतदाता सूची की शुद्धता, पारदर्शिता और समावेशिता सुनिश्चित करने की दिशा में एक महत्वपूर्ण कदम है। कलेक्टर ने यह भी स्पष्ट किया कि अभियान के प्रथम चरण में किसी भी प्रकार के दस्तावेज बीएलओ द्वारा एकत्र नहीं किए जा रहे हैं। दस्तावेज तभी आवश्यक होंगे जब किसी प्रविष्टि का सत्यापन पूर्ववर्ती रिकॉर्ड से मेल न खाए। ऐसी स्थिति में निर्वाचन रजिस्ट्रीकरण अधिकारी अलग से सूचना देकर दस्तावेज प्रस्तुत करने को कहेगा।

उन्होंने बताया कि इस वर्ष के पुनरीक्षण अभियान की एक विशेषता यह भी है कि मतदाता सूची का डेटा वर्ष 2003 के गहन पुनरीक्षण से लिंक किया जा रहा है, जिससे पुराने रिकॉर्ड और नवीन सूचनाओं का मिलान कर मतदाता सूची को त्रुटिरहित एवं अद्यतन बनाया जा सकेगा। कलेक्टर श्री सोमवंशी ने आगे कहा कि पात्र नागरिक, विशेषकर वे युवक–युवतियाँ जो 1 जनवरी 2026 को 18 वर्ष की आयु पूर्ण कर रहे हैं, अपना नाम मतदाता सूची में अनिवार्य रूप से दर्ज कराएँ। साथ ही जिन परिवार सदस्यों का निधन हो गया है या जो अन्यत्र स्थानांतरित हो गए हैं, उनकी जानकारी भी बीएलओ को दी जा सकेगी ताकि सूची को सही रूप में अद्यतन किया जा सके। घर–घर सत्यापन के

साधु को पिच्छि कौन दे सकता। साधु को एक विशेष समारोह में जो वष में चतुर्मास की समाप्ति पर आयोजित होता है- विशेष जीवन चर्या से रहने वाले, संन्यासित, सात्विक ब्रती जो सरल एवं धार्मिक, श्रेष्ठ श्रावक गृहस्थ होता है वही साधु को नई पिच्छि प्रदान कर सकते हैं, तथा साधु को नई पिच्छि प्रदान कर सकते हैं, तथा साधु के उपयोग की श्रद्धा पुरानी पिच्छि भी वैराग्य ब्रह्मचर्य वाले अत्यन्तशुद्ध सरल धार्मिक विचारधारा वाले व्यक्ति को ही प्रदान की जाती है, जिसे पाक एवं अपने को श्रेष्ठ मानते हैं। पिच्छि लेने एवं देने वाले धन्य व्यक्ति का चुनाव साधु स्वयं करते हैं।

राष्ट्र भाव का शाश्वत मंत्र है वन्देमातरम् - कैबिनेट मंत्री

वंदेमातरम् के 150 वर्ष पूर्ण होने पर भाजपा जिला कार्यालय में हुआ सामूहिक वंदेमातरम् गायन

जगदलपुर, एजेंसी। राष्ट्र गीत वन्देमातरम् के 150 वर्ष पूर्ण होने के अवसर पर आज शुक्रवार को भारतीय जनता पार्टी जिला कार्यालय में सामूहिक वन्देमातरम् गायन का आयोजन किया गया। जिसमें विशेष रूप से कैबिनेट मंत्री केदार कश्यप शामिल हुये।इस मौके पर मंत्री केदार कश्यप ने कहा कि वंदेमातरम सिर्फ गीत नहीं वरन् भारत की आत्मा और राष्ट्र भाव का शाश्वत मंत्र है।

भाजपा जिला कार्यालय में आयोजित सामूहिक वन्देमातरम् गायन में जिले भर के कार्यकर्ता सहभागी बने। मंत्री कश्यप ने कहा कि स्वतंत्रता संग्राम से लेकर आज तक वंदेमातरम ने देशवासियों में राष्ट्र भक्ति, आत्मसम्मान और मातृभूमि के प्रति समर्पण की अद्भुत चेतना जगायी है। बंकिमचन्द्र चट्टोपाध्याय की यह अमर रचना स्वतंत्रता संग्राम के हर चरण में राष्ट्रप्रेम, आत्मबल व जनजागरण की प्रेरणा बनी। प्रधानमंत्री नरेंद्र मोदी के मार्गदर्शन में वंदेमातरम की 150 वीं वर्षगांठ का स्मरणोत्सव हमें राष्ट्रीय एकता, त्याग व कर्तव्य बोध की पुनः स्मृति कराता है। केदार कश्यप ने कहा कि देश में विघटनकारी शक्तियाँ



वंदे मातरम के 150 वर्ष कमिश्नर कार्यालय में किया गया वन्दे मातरम् का सामूहिक गायन

जगदलपुर, एजेंसी। भारत के राष्ट्रीय गीत वंदे मातरम् की रचना के 150 वर्ष पूरे होने के ऐतिहासिक अवसर पर शुक्रवार 07 नवंबर को कार्यालय कमिश्नर बस्तर संभाग में प्रातः 11 बजे वंदे मातरम् का सामूहिक गायन किया गया। साथ ही इस दौरान देश की राजधानी नई दिल्ली में प्रधानमंत्री श्री नरेन्द्र मोदी द्वारा उद्घाटन किए जा रहे राष्ट्रव्यापी कार्यक्रम को वचुंअल तौर पर सभी अधिकारी-कर्मचारियों ने तन्मयता के साथ देखा। इस मौके पर कमिश्नर बस्तर श्री डोमन सिंह सहित डिप्टी कमिश्नर श्री बीएस सिदार एवं गीता रायस्त और कमिश्नर कार्यालय समेत कोष-लेखा एवं पेंशन, ग्रामीण यांत्रिकी सेवा, छत्तीसगढ़ ग्रामीण सड़क विकास अधिकरण कार्यालयों के अधिकारी-कर्मचारी मौजूद रहे। इस ऐतिहासिक अवसर पर कलेक्टोरेट सहित जिला पंचायत



और अन्य सभी शासकीय कार्यालयों में भी अधिकारी-कर्मचारियों द्वारा वंदे मातरम् का सामूहिक गायन किया गया।

उल्लेखनीय है कि भारत का राष्ट्रीय गीत वंदे मातरम रचना के 150 वर्ष पूरे होने के उपलक्ष्य में एक राष्ट्रव्यापी कार्यक्रम आगामी एक वर्ष तक आयोजित किया जाएगा। जो 7 नवंबर 2025 को शुरू होगा और चार चरणों में आयोजित होते हुए 07 नवम्बर 2026 तक चलेगा। इस दौरान शासकीय कार्यालयों, शिक्षण

वन मंत्री कश्यप ने ‘अबूझमाड़ पीस हाफ मैराथन’ के 5 वें संस्करण का पोस्टर किया विमोचन

मीडिया ऑडीटर, रायपुर

(निप्र)। वन एवं जलवायु परिवर्तन मंत्री श्री केदार कश्यप ने नारायणपुर जिले के ग्राम पंचायत खोड़गांव में आयोजित कार्यक्रम में अबूझमाड़ पीस हाफ मैराथन के 5 वें संस्करण के पोस्टर का विमोचन किया। यह मैराथन अबूझमाड़ क्षेत्र की प्राकृतिक सुंदरता, झरनों, झीलों, स्थानीय जनजातीय जीवन शैली और समृद्ध लोक संस्कृति को राष्ट्रीय व अंतर्राष्ट्रीय स्तर पर पहचान दिलाने का महत्वपूर्ण माध्यम होगा। अबूझमाड़ पीस हाफ मैराथन का आयोजन 25 जनवरी 2026 को किया जाएगा, इसमें 21 किलोमीटर की मुख्य दौड़ आयोजित होगी, जिसके विजेताओं को लाखों रुपए के नगद पुरस्कार प्रदान किए जाएंगे।

कार्यक्रम को संबोधित करते हुए वन मंत्री कश्यप ने कहा कि अबूझमाड़ की सांस्कृतिक और

मैराथन का आयोजन 25 जनवरी 2026 को



प्राकृतिक धरोहर अनमोल है। उन्होंने सभी नागरिकों से इस आयोजन में उत्साहपूर्वक भाग लेने और इसे उत्सव सम्पन्न करने की अपील की, ताकि मैराथन को ऐतिहासिक और सफल स्वरूप दिया जा सके। इस अवसर पर जिला पंचायत अध्यक्ष श्री नारायण मरकाम, छत्तीसगढ़ राज्य लघु वनोपज

सहकारी संघ के अध्यक्ष रूपसाय सलाम, नगर पालिका अध्यक्ष इन्द्रप्रसाद बघेल, जिला पंचायत उपाध्यक्ष प्रताप सिंह मंडवी, जनपद पंचायत अध्यक्ष पिंकी उसेंडी, पुलिस अधीक्षक, जिला पंचायत सीईओ, जनप्रतिनिधिगण, नगर पालिका के प्राध्तराण एवं बड़ी संख्या में नागरिक उपस्थित थे।

जिले में 2 उच्चस्तरीय पुल निर्माण कार्य प्रगति पर,लोक निर्माण विभाग सेतु निर्माण उपसंभाग मनेन्द्रगढ़ द्वारा मई-जून 2026 तक कार्य पूर्ण करने का लक्ष्य

मीडिया ऑडीटर,

एमसीबी (निप्र)। लोक निर्माण विभाग, सेतु निर्माण उपसंभाग मनेन्द्रगढ़ अंतर्गत जिला मनेन्द्रगढ़-चिमरी-भरतपुर में दो महत्वपूर्ण उच्चस्तरीय पुलों का निर्माण कार्य प्रगति पर है। इन पुलों के निर्माण से जिले के ग्रामीण अंचलों में आवागमन सुविधा में व्यापक सुधार होगा तथा क्षेत्रीय विकास को गति मिलेगी।

बरने नदी पर उच्चस्तरीय पुल (बिछिया टोला-कोतमा मार्ग) : बिछिया टोला से कोतमा मार्ग पर बरने नदी पर उच्चस्तरीय पुल निर्माण कार्य के लिए 453.02 लाख की प्रशासकीय स्वीकृति प्राप्त हुई है। पुल की कुल लंबाई 176 मीटर (08 स्पान, प्रत्येक 22 मीटर) है। वर्तमान में स्लैब ढलाई का कार्य प्रगतिरत है। विभागीय अधिकारियों के अनुसार यह कार्य मई 2026 तक पूर्ण कर लिया जाएगा। इस पुल के पूर्ण होने से क्षेत्र के ग्रामीणों को बरसात के दौरान नदी पार करने में आने वाली कठिनाइयों से राहत मिलेगी तथा कृषि उपज के परिवहन में सुविधा होगी।

हसदेव नदी पर उच्चस्तरीय पुल (कौंडीमार-पैनारी मार्ग) : जिला मनेन्द्रगढ़ में कौंडीमारदुपैनारी मार्ग पर हसदेव नदी पर उच्चस्तरीय पुल एवं पहुँच मार्ग निर्माण कार्य 71303.81 लाख की प्रशासकीय स्वीकृति के अंतर्गत स्वीकृत है। पुल की लंबाई 192 मीटर (08 स्पान, प्रत्येक 24 मीटर) है। निर्माण कार्य की वर्तमान स्थिति के अनुसार 1 एबटमेंट पूर्ण, 1 एबटमेंट प्रगति पर, 1 पीयर पूर्ण तथा 6 पीयर प्रगति पर हैं। यह कार्य जून 2026 तक पूर्ण किये जाने की संभावना है।

गुणवत्ता एवं समय सीमा पर विशेष ध्यान : विभागीय अधिकारियों द्वारा बताया गया कि दोनों परियोजनाओं में कार्य गुणवत्ता एवं सुरक्षा मानकों का पूर्ण पालन किया जा रहा है। निर्माण कार्य को नियमित निगरानी की जा रही है ताकि निर्धारित समयसीमा में कार्य पूर्ण किया जा सके। इन पुलों के निर्माण से जिले के ग्रामीण अंचलों में सड़क संपर्क सुदृढ़ होगा, जिससे शिक्षा, स्वास्थ्य, कृषि एवं व्यापारिक गतिविधियों में सुगमता आएगी।

हैं। नवीन तकनीक से खेती करने के फलस्वरूप उत्पादन में भी अप्रत्याशित रूप से वृद्धि हुई है। अब किसानों का धान के साथ ही दोलहन-तिलहन जैसी नकदी फसलों की ओर रुझान बढ़ रहा है।

छत्तीसगढ़ में किसानों के लिए सबसे बड़ी खुशखबरी तो धान उत्पादन के बढ़े दामों में है। बस्तर भी अब 'धान का कटोरा' बन रहा है और यहां के किसान अच्छी किस्म के धान का उत्पादन कर आर्थिक रूप से भी मजबूत हो रहे हैं। वर्ष 2000 में मोटे धान का समर्थन मूल्य 510 रुपये प्रति क्विंटल था, जो अब 3,100 रुपये तक पहुंच गया है। इसी तरह, ब्रैड-ए धान का दाम 540 से उछलकर 3,100 रुपये प्रति क्विंटल हो गया है। यह छह गुना से अधिक की वृद्धि किसानों की जेब में सीधे ताकत डाल रही है। राज्य सरकार की न्यूनतम समर्थन मूल्य की नीति और बाजार सुधारों ने इस बदलाव को संभव बनाया है। जगदलपुर ब्लॉक की कलचा निवासी महिला किसान जयंती बघेल ने गर्व से कहा, अब हम सिर्फ गुजारा नहीं कर रहे, बल्कि बच्चों की पढ़ाई और घर-परिवार की समुचित देखभाल कर रहे हैं।

राष्ट्रीय स्वयंसेवक संघ के प्रचार विभाग द्वारा दीपावली मिलन समारोह संपन्न

जगदलपुर, एजेंसी। राष्ट्रीय स्वयंसेवक संघ,जिला जगदलपुर के प्रचार विभाग द्वारा दीपावली मिलन समारोह का आयोजन आंध्र समाज के सामाजिक भवन में हर्षोल्लासपूर्वक संपन्न हुआ।

कार्यक्रम में छत्तीसगढ़ प्रांत प्रचार प्रमुख संजय तिवारी ने मार्गदर्शन प्रदान करते हुए संगठन के प्रचार कार्यों में सक्रिय सहयोग एवं सहभागिता का आह्वान किया। उन्होंने संघ के शताब्दी वर्ष में अब तक हुए तथा आगामी कार्यक्रमों की विस्तृत जानकारी भी साझा की। इस दौरान नगर संघ चालक सुबीर नंदी, विभाग एवं संभाग प्रचारक यज्ञ सिंह,तथा जिला प्रचारक शिव शंकर,संघ के अनुशांगिक संगठनों के प्रचार विभाग के पदाधिकारीगण,टोली सदस्यगण तथा बस्तर जिले के पत्रकार बंधु बड़ी संख्या में स्वयंसेवक उपस्थित रहे।

राजभवन में वंदे मातरम् के 150 वर्ष पर सामूहिक गायन

प्रधानमंत्री के उद्घोषन का सीधा प्रसारण किया गया

रायपुर, एजेंसी। भारत के राष्ट्रीय गीत वंदे मातरम् के 150 वर्ष पूर्ण होने के उपलक्ष्य में आज राजभवन, रायपुर में भावपूर्ण सामूहिक गायन का आयोजन किया गया। इस अवसर पर राज्यपाल श्री रमन डेका की गरिमामयी उपस्थिति रही। कार्यक्रम का सीधा प्रसारण नई दिल्ली से किया गया, जहां प्रधानमंत्री नरेन्द्र मोदी ने इस ऐतिहासिक आयोजन का शुभारंभ किया। राजभवन में अधिकारियों एवं कर्मचारियों ने उत्साहपूर्वक कार्यक्रम का लाइव प्रसारण देखा और एक स्वर में वंदे मातरम् का सामूहिक गायन किया। राजभवन के छत्तीसगढ़ मंडपम में आयोजित इस कार्यक्रम में उपस्थित सभी ने राष्ट्रीय भावना और मातृभूमि के प्रति समर्पण की भावना के साथ राष्ट्रीय गीत का सामूहिक रूप से गायन किया। इस अवसर पर राज्यपाल के सचिव डॉ. सी. आर. प्रसन्ना सहित अधिकारी-कर्मचारी उपस्थि है।

पीडब्ल्यूडी के विधानसभा संभाग में 98 किमी में पेंच रिपेयर कार्य प्रगति पर, 26 किमी में कार्य पूर्ण प्रदेशभर में सड़कों की मरम्मत का काम जोरों पर

रायपुर, एजेंसी। बरसात की समाप्ति के बाद प्रदेशभर में सड़कों की मरम्मत का काम जोरों पर है। रायपुर जिले में भी बरसात के कारण जिन सड़कों में गड्ढे हो गए थे या जो सड़कें खराब हो गई थी, उनमें पेंच रिपेयर का काम किया जा रहा है। लोक निर्माण विभाग के रायपुर परिक्षेत्र में विधानसभा संभाग में कुल 96 किमी सड़क में पेंच रिपेयर का काम किया जा रहा है। उप मुख्यमंत्री तथा लोक निर्माण मंत्री श्री अरुण साव ने सड़कों की मरम्मत का काम तेजी से पूर्ण करने के निर्देश दिए हैं।

लोक निर्माण विभाग के रायपुर परिक्षेत्र के मुख्य अभियंता श्री पंकज मोहन कश्यप और कार्यपालन अभियंता श्री विशाल त्रिवेदी ने आज बीरगांव-उरला-बेन्दी-कारा-बाना-गोमची-नंदनवन मार्ग, हीरापुर-जरवाय-नंदनवन मार्ग बेन्दी पहुंच मार्ग और धरसीवा-कुरा-पण्डभट्ट-लखना-भूमिया पण्डरभट्ट-मुरा मार्ग एवं बेलौदी पहुंच मार्ग, कुरा कोल्हान नाला मार्ग, एनएच-130 बी रायपुर-बिलासपुर मार्ग से तरपोगी-देवरी बायापास मार्ग में मरम्मत कार्यों का निरीक्षण किया। उन्होंने बताया कि 26 किमी बीटी पेंच रिपेयर का कार्य पूर्ण हो गया है। टटीबंध-हीरापुर फोरलेन मार्ग, उरला-गुमा-हीरापुर-सोनडोगरी-तेंदुआ मार्ग, उरला-यठरीडीह मार्ग, धरसीवा-कुरा-पण्डभट्ट-सगुनी-बेलौदी मार्ग, सोमनाथ मंदिर पहुंच मार्ग, तिल्ला-नेवरा मार्ग, नेवरा-सिनोचा-खपरी-मोहदा-हथबंद मार्ग, तिल्ला-नेवरा-कोटा-चांपा-मानपुर-कोहका-परसवानी-चिंगोरी-छछनपैरी-नोहरा मार्ग, बंगोली पहुंच मार्ग और मोहरा पहुंच मार्ग सहित अन्य मार्गों के पेंच रिपेयर का कार्य भी जल्द पूर्ण कर लिया जाएगा।

वंदे मातरम् 150 वीं वर्षगांठ पर छत्तीसगढ़ माध्यमिक शिक्षा मण्डल, रायपुर में विशेष आयोजन

रायपुर, एजेंसी। छत्तीसगढ़ शासन, संस्कृति विभाग के आदेशानुसार वंदे मातरम् की 150 वीं वर्षगांठ के अवसर पर 07 नवम्बर 2025 को देशभर में वंदे मातरम् आधारित कार्यक्रम का शुभारंभ प्रधानमंत्री के द्वारा वचंअल रूप से दिल्ली से किया गया। इस कार्यक्रम के अंतर्गत छत्तीसगढ़ माध्यमिक शिक्षा मण्डल, रायपुर कार्यालय में सचिव पुष्पा साहू (आईएसएस), उपसचिव डॉ. बी. रघु, प्रभारी उपसचिव (प्रशासनिक) प्रीति शुक्ला, पंजीयक बी.के. राज, सहायक प्राध्यापक डॉ. प्रदीप कुमार साहू, मनीषी सिंह, शिवा सोमवंशी, अलका जैन, कक्ष अधिकारी संततम ध्रुव, सहायक सचिव राजेन्द्र कुमार सोंधिया, अशोक बोरकर सहित अधिकारी एवं कर्मचारियों ने सभा कक्ष में इस कार्यक्रम में शामिल हुए।

प्रधानमंत्री के प्रेरणादायक संबोधन के पश्चात् मण्डल के सभी अधिकारी एवं कर्मचारियों द्वारा -वंदे मातरम्- का सामूहिक गायन किया गया एवं इसे ऑनलाइन पोर्टल पर अपलोड किया गया। वंदे मातरम् का सामूहिक गान अपलोड करते ही छत्तीसगढ़ माध्यमिक शिक्षा मण्डल, रायपुर को इस उपलब्धि पर प्रमाण पत्र प्राप्त हुआ।

मुख्यमंत्री की घोषणा पर अमल बैगा गुनिया हड़जोड़ सम्मान के लिए विन्हित व्यक्तियों को मिलेगी प्रति वर्ष 5 हजार रुपए की प्रोत्साहन राशि

रायपुर, एजेंसी। मुख्यमंत्री विष्णु देव साय की घोषणा के अनुसार अनुसूचित जनजाति वर्ग के बैगा, गुनिया एवं हड़जोड़ के चिन्हित व्यक्तियों को प्रति वर्ष 5,000 रुपए की सम्मान सह-प्रोत्साहन राशि प्रदान की जाएगी। इस योजना को 'मुख्यमंत्री बैगा गुनिया हड़जोड़ सम्मान योजना (अनुसूचित जनजाति) वर्ष 2025' के नाम से जाना जाएगा। योजना के संबंध में 6 नवम्बर को आदिम जाति विकास विभाग द्वारा विस्तृत अधिसूचना जारी की गई है।

उल्लेखनीय है कि छत्तीसगढ़ के जनजातीय बहुल्य ग्रामीण क्षेत्रों में परंपरागत रूप से वनौषधीय चिकित्सा संबंधी कार्यों में संलग्न बैगा, गुनिया एवं हड़जोड़ लोगों की परंपरागत वनौषधीय चिकित्सा पद्धति को प्रोत्साहित करने और उनके सेवा एवं योगदान को मान्यता देने के उद्देश्य से, जनजातीय गौरव दिवस 15 नवम्बर 2024 के अवसर पर मुख्यमंत्री विष्णु देव साय द्वारा प्रति चिन्हित व्यक्ति को प्रतिवर्ष 5,000 रुपए की सम्मान सह-प्रोत्साहन निधि प्रदान करने की घोषणा की गई थी। आदिम जाति विकास विभाग द्वारा जारी अधिसूचना में उल्लेखित है कि 'मुख्यमंत्री बैगा, गुनिया-हड़जोड़ सम्मान योजना' का उद्देश्य जनजातीय संस्कृति के संरक्षण और संवर्धन के अंतर्गत परंपरागत रूप से वनौषधियों के ज्ञान में दक्ष बैगा, गुनिया और हड़जोड़ व्यक्तियों के पारंपरिक ज्ञान को संरक्षित करना, उसे आगामी पीढ़ियों तक हस्तांतरित करना और उनके वनौषधीय चिकित्सकीय अनुभवों का अभिलेखीकरण कर उनकी आजीविका एवं सेवा को सुदृढ़ बनाना है। अधिसूचना में यह भी उल्लेख किया गया है कि जनजाति समाजों में वनौषधीय चिकित्सा संबंधी अनुभव परिवारों में पीढ़ी-दर-पीढ़ी हस्तांतरित होते हैं। अनुसूचित क्षेत्रों के ग्रामों में ऐसे बैगा, गुनिया एवं हड़जोड़ व्यक्ति जो विगत तीन वर्षों से वनौषधीय चिकित्सा सेवा कार्य में संलग्न हैं, उन्हें संरक्षित करने और सम्मानित करने के उद्देश्य से प्रत्येक व्यक्ति को प्रतिवर्ष 5,000 रुपए की सम्मान राशि प्रदान की जाएगी। छत्तीसगढ़ राज्य के अनुसूचित जनजाति वर्ग के स्त्री, पुरुष एवं तृतीय लिंग (ट्रांसजेंडर) व्यक्ति, जो बैगा, गुनिया या हड़जोड़ के रूप में कम से कम 30 वर्षों से अपने स्थानीय क्षेत्र में सेवाएं दे रहे हैं तथा जिनके परिवार में कम से कम दो पीढ़ियों से वनौषधीय चिकित्सा का ज्ञान स्थानांतरित हुआ है, पात्र माने जाएंगे। साथ ही, जो व्यक्ति पादप औषधि बोर्ड, आरुघु विभाग, वन विभाग या लघु वनोपज संघ जैसी पंजीकृत संस्थाओं से जुड़े हुए हैं, उनका चयन निर्धारित प्रक्रिया के अनुसार ग्राम स्तर पर संकाया जाएगा। ग्राम सभा एवं ग्राम पंचायत द्वारा प्रेषित नामों की अनुशंसा ग्राम स्तर पर ग्राम सचिव, सरपंच, आंगनबाड़ी कार्यकर्ता, मितानिन तथा प्राथमिक अथवा माध्यमिक शाला के प्रधानाध्यापक द्वारा अनुमोदित की जाएगी।

बस्तर में कृषि क्रांति-25 वर्षों में फसल क्षेत्र दोगुना, बीज वितरण में 10 गुना वृद्धि

जगदलपुर, एजेंसी। बस्तर जिले में पिछले 25 वर्षों के दौरान खेती-किसानी में एक अद्वितीय परिवर्तन परिलक्षित हुई है। वनों एवं प्रकृति की गोद में बसे इस आदिवासी बहुल क्षेत्र में आज कभी खेती की राहें कठिन थीं, जहां हरे-भरे खेत लहलहा रहे हैं। किसानों की मेहनत से न केवल फसल उत्पादन क्षेत्र में इजाफा हुआ है, साथ ही किसानों की आय में भी अभूतपूर्व वृद्धि हुई है। यह उपलब्धि न केवल उत्पादन की दिशा में मिसाल बनी है, बल्कि हजारों किसान परिवारों की समृद्धि की कहानी है।

बस्तर जिले के अंतर्गत वर्ष 2000 में जहां फसल उत्पादन का कुल क्षेत्र मात्र 1,58,919 हेक्टेयर था, वहीं अब 2025 तक यह बढ़कर 2,00,310 हेक्टेयर हो चुका है। यानी लगभग 26 प्रतिशत की उल्लेखनीय वृद्धि हुई है। यह विस्तार बस्तर के दुर्गम इलाकों तक पहुंचा है, जहां पहाड़ियां और असमतल भूमि खेती को चुनौती देती रही हैं। बीज वितरण के मामले में वर्ष 2000 में मात्र 3,109 क्विंटल बीज उपलब्ध कराए गए थे, जो अब 32,253 क्विंटल तक पहुंच चुकी है यानी



करीब 10 गुना की अशांतीत बढ़ोतरी हुई है। जिले में सिंचित क्षेत्र का विस्तार भी फसल चक्र मजबूत हुआ, बल्कि जलवायु सिंचाई की सुविधा सिर्फ 3,669 हेक्टेयर तक सीमित थी, वहीं आज यह 24,280 हेक्टेयर तक फैल चुकी है जो सात गुना से अधिक की बढ़ोतरी है। नहरें, तालाब और ड्रिप इरिगेशन जैसी योजनाओं ने बस्तर के

सूखाग्रस्त इलाकों को हरा-भरा बना दिया। जल संरक्षण के इन प्रयासों ने न केवल फसल चक्र मजबूत हुआ, बल्कि जलवायु परिवर्तन के प्रकोप से भी किसानों को निपटने की क्षमता मिली है। उप संचालक कृषि श्री राजीव श्रीवास्तव का कहना है कि आधुनिक तकनीक, बेहतर सिंचाई सुविधाओं और किसान प्रशिक्षण कार्यक्रमों

का श्रेय इस सफलता को जाता है। उच्च गुणवत्ता वाले बीजों की यह उपलब्धता ने किसानों को न केवल उपज बढ़ाने में मदद की, बल्कि रोग प्रतिरोधी फसलों की खेती को भी प्रोत्साहित किया। बस्तर ब्लॉक के गुनपुर निवासी किसान नकुल भारती ने बताया कि पहले अच्छे बीज के लिए भटकना पड़ता था, अब आसानी से मिल रहे

का श्रेय इस सफलता को जाता है। उच्च गुणवत्ता वाले बीजों की यह उपलब्धता ने किसानों को न केवल उपज बढ़ाने में मदद की, बल्कि रोग प्रतिरोधी फसलों की खेती को भी प्रोत्साहित किया। बस्तर ब्लॉक के गुनपुर निवासी किसान नकुल भारती ने बताया कि पहले अच्छे बीज के लिए भटकना पड़ता था, अब आसानी से मिल रहे

रातों रात लखपति बन गए 6 किसान:पन्ना में एक साथ मिले करीब 12 लाख कीमत के 5 हीरे

पन्ना, एजेंसी। पन्ना में एक साथ 6 किसानों की किस्मत चमक उठी। उन्हें एक साथ 5 नग हीरे मिले हैं। इनकी कीमत करीब 12 लाख रुपए बताई जा रही है। इनमें से 3 जेम्स क्रालिटी के हैं। ये हीरे शुक्रवार को जिले के भमका उथली हीरा खदान क्षेत्र में मिले हैं। जिन्हें आज ही हीरा कार्यालय में जमा करा दिया गया है। अब इन हीरो को नीलामी में रखा जाएगा सिरस्वाहा गांव के रहने वाले किसान बृजेन्द्र कुमार शर्मा ने बताया कि जून में उन्होंने अपने 5 साथियों विनोद ओमरे, रामकरण नायक, सूर्यभान सिंह, गुलाब सिंह और पुष्पेन्द्र पाठक के साथ मिलकर भमका क्षेत्र में हीरा खदान की जमीन का पट्टा लिया था। लगातार मेहनत के बाद शुक्रवार को एक साथ 5 हीरे मिले।

हीरे मिलना हमारे लिए एक सपने जैसा : किसान बृजेन्द्र कुमार शर्मा ने बताया कि वे और उनके सभी पार्टनर पेशे से किसान हैं और हीरे मिलने से उनकी खुशी का ठिकाना नहीं है। हीरा नीलामी से मिलने वाली राशि को वे आपस में बराबर बांटेंगे और इसे अपनी आर्थिक स्थिति सुधारने और बच्चों की पढ़ाई में खर्च करेंगे। बृजेन्द्र ने बताया कि यह अनुभव उनके लिए एक सपने जैसा है। स्थानीय



लोग भी इन किसानों की खुशी में शामिल हुए और इसे पन्ना के लिए सौभाग्य का संकेत माना जा रहा है।

5 हीरो में से 3 हीरे जेम्स क्रालिटी के : हीरा पारखी अनुपम सिंह ने बताया कि मिले हीरो का वजन क्रमशः 0.74 कैरेट, 2.29 कैरेट, 0.77 कैरेट, 1.08 कैरेट और 0.91 कैरेट है। कुल वजन 5.79 कैरेट है। इनमें से 3 हीरे जेम्स क्रालिटी के हैं, जिनकी बाजार में अच्छी मांग है। सभी हीरो को आगामी नीलामी में रखा जाएगा।

जानिए खदान के आवंटन से लेकर हीरा निकालने तक की प्रक्रिया :

सरकारी जमीन का पट्टा पाने की प्रक्रिया पन्ना में सरकारी जमीन का पट्टा पाने के लिए आवेदन फॉर्म भरना होता है। हीरा कार्यालय में आवेदन के साथ तीन फोटो, आधार कार्ड की कॉपी और 200 रुपए का बैंक चालान पन्ना की खूहू शाखा में जमा करना होता है। चालान की एक कॉपी कार्यालय में भी जमा कराना पड़ती है। इसके बाद 20 दिन के अंदर पट्टा मिल जाता है।

निजी जमीन में पट्टे आवंटन की प्रक्रिया : निजी जमीन में हीरा खदान चलाने के लिए जमीन मालिक से सहमति और समझौता पत्र, बिक्रीनामा,

किरायानामा जरूरी है। 3 फोटो, आधार कार्ड की कॉपी, 200 रुपए का चालान जमा कराने के बाद पट्टा जारी कर दिया जाता है। निजी खदान कहीं भी संचालित तो हो सकती है, लेकिन इलाके का हीरा खनन क्षेत्र के नक्शे में होना जरूरी है।

ऐसे निकलता है हीरा : फॉर्म वगैरह की प्रक्रिया पूरी करने के बाद हीरा कार्यालय 8 बाई 8 मीटर का पट्टा जारी करता है। इसके बाद ठेकेदार खुद या लेबर लगाकर हीरे को खोज सकता है। हीरा पट्टा खदान में तैनात लोग बताते हैं कि मिट्टी को छोटकर बाहर फेंक दिया जाता है। पथरीली मिट्टी को पानी में धोते हैं। इसके बाद सुखाकर इसकी छ्नाई की जाती है। उसी में से हीरे निकलते हैं जो कि किस्मत और मेहनत का खेल है।

12न राजस्व काटती है सरकार : हीरा मिलने पर इसे हीरा कार्यालय में जमा कराना होता है। वहां से बाकायदा नीलामी की प्रक्रिया होती है, जिसमें देश के बड़े कारोबारी भाग लेते हैं। वे दाम लगाते हैं। जो दाम तय होता है, उसमें से 12न राशि राजस्व सरकार काट लेती है। बची हुई रकम हीरा ढूंढने वाले को दे दी जाती है। काटी जाने वाली राशि में 11न रॉयल्टी और 1न ब्रुअर होता है। नीलामी की प्रक्रिया

हर तीन महीने में एक बार व साल में चार बार कराई जाती है। इसके लिए अखबारों में बाकायदा विज्ञापन जारी होता है।

ऐसे तय होती है हीरे की कीमत : कलर क्लेयरिटी, कट और वजन से हीरे की कीमत तय होती है। सबसे अच्छे हीरा जैम क्रालिटी में ई और डी श्रेणी का माना जाता है। पन्ना में अमूमन ई श्रेणी का हीरा मिल जाता है। जैम क्रालिटी के हीरे की अंगुठी और दूसरी ज्वेलरी बनती है। जबकि दूसरा इंडस्ट्रियल ब्लैक हीरा होता है। इसका ग्लास कटिंग, एयरप्लेन के छंर सहित दूसरी व्यवसायिक गतिविधियों में उपयोग होता है। इसकी कीमत कम होती है। हीरा 50 हजार से लेकर 15 लाख रुपए कैरेट तक बिक सकता है।

1961 से हो रहा हीरा नीलामी : पन्ना में 1961 से हीरा कार्यालय काम कर रहा है। तब से हर तीन महीने पर हीरा की नीलामी होती है। हीरे की नीलामी में गुजरात, मुम्बई, दिल्ली, हैदराबाद सहित कई राज्यों के व्यापारी आते हैं। हीरा तलाश करने वाले को तुआदार कहते हैं। हीरा कार्यालय में तुआदार हीरा का परीक्षण कराकर जमा कराता है। वजन और हीरे की क्वालिटी के आधार पर उसकी न्यूनतम कीमत तय की जाती है।

खरगोन में 19.88 लाख का अवैध गांजा जब्त,मिर्च-अरहर के बीच मिले 190 पौधे; दो आरोपी फरार

खरगोन, एजेंसी। खरगोन जिले में महाराष्ट्र सीमा से सटे हेलापड़वा क्षेत्र में पुलिस ने शुक्रवार को 19.88 लाख रुपए मूल्य की अवैध गांजा खेती का पर्दाफाश किया है। दो अलग-अलग स्थानों पर की गई कार्रवाई में कुल 3.97 किंटल वजनी 190 गांजे के हरे पौधे जब्त किए गए हैं। हालांकि, दोनों आरोपी मौके से फरार हो गए। पुलिस को गुरुवार को सूचना मिली थी कि पलोना निवासी राजू पिता इडा सिसोदिया और खड़क्यानदी निवासी कैलाश पिता गोरैलाल किराड़े ने अपने खेतों में मिर्च और अरहर (तुअर) की फसल के बीच अवैध रूप से गांजे के पौधे उगा रखे हैं। सूचना के आधार पर पुलिस टीम ने दक्कन दी, लेकिन दोनों आरोपी अपने खेत स्थित घरो पर नहीं मिले और मौके से फरार हो गए। एक पुलिस टीम ने पलोना में राजू सिसोदिया के खेत में कार्रवाई की। यहां मिर्च और अरहर की फसल के बीच से 70 गांजे के पौधे बरामद किए गए, जिनका वजन 76.100 किलोग्राम और अनुमानित कीमत लगभग 3.80 लाख रुपए है। राजू के खेत स्थित घर पर ताला लगा पाया गया। वहीं, दूसरी टीम ने खड़क्यानदी में कैलाश किराड़े के खेत से 120 गांजे के पौधे जब्त किए। इन पौधों का कुल वजन 3 किंटल 21 किलोग्राम 790 ग्राम (321.79 किलोग्राम) है, जिसकी कीमत 16 लाख 8 हजार 905 रुपए आंकी गई है। पुलिस ने दोनों आरोपियों के खिलाफ एनबीएएस एक्ट के तहत मामले दर्ज कर लिए हैं। फरार आरोपियों की तलाश जारी है।



ट्रक में घुसी एंबुलेंस, ड्राइवर का पैर टूटा :गर्भवती महिला को ला रही थी इटारसी अस्पताल, एनटीपीसी के सामने हादसा

इटारसी, एजेंसी। इटारसी में शुक्रवार रात करीब 9 बजे एनटीपीसी के सामने नीलकमल ढाबा के पास एक सड़क हादसा हुआ। सामुदायिक स्वास्थ्य केंद्र सुखतवा से एक गर्भवती महिला को इटारसी अस्पताल ला रही एंबुलेंस आगे चल रहे ट्रक में जा घुसी। इस हादसे में पांच लोग घायल हो गए, जिनमें तीन महिलाएं और दो पुरुष शामिल हैं। गर्भवती महिला सरिता यादव की हालत खतरे से बाहर बताई जा रही है। ट्रकर इतनी भीषण थी कि एंबुलेंस का अगला हिस्सा बुरी तरह क्षतिग्रस्त हो गया। मौके पर मौजूद लोगों ने तुरंत घायलों को एंबुलेंस से बाहर निकालकर अस्पताल पहुंचाया।

घायलों में एंबुलेंस चालक अनिल कहार का दाहिना पैर फ्रैक्चर हो गया और सिर में चार टंके आए। महतूरा निवासी सुरेशलाल यादव को सीने में गहरी चोट लगी, जबकि यशोदा यादव को हल्की



चोटें आईं। सुखतवा की आशा कार्यकर्ता अमरावती यादव को मामूली चोटें आईं, और गर्भवती महिला सरिता यादव की हालत सामान्य है। आशा कार्यकर्ता अमरावती यादव ने बताया कि एंबुलेंस चालक ने नियंत्रण खो दिया और आगे चल रहे ट्रक से टकरा गई। उन्होंने इस घटना के लिए चालक की लापरवाही को जिम्मेदार ठहराया। चालक अनिल कहार की हालत गंभीर बताई जा रही है। पथरीटा पुलिस ने सभी घायलों को सरकारी अस्पताल

पहुंचाया। महिला डॉ. कमलेश कर्मे ने पुष्टि की कि गर्भवती महिला सरिता यादव की हार्टबीट और पल्स सामान्य हैं, और उनका इलाज जारी है। यह महिला की पहली डिलीवरी है, और उनके पति घनश्याम यादव का निधन छह महीने पहले हो चुका है। घटना की सूचना मिलने पर पथरीटा थाना प्रभारी संजीव कुमार पवार भी मौके पर पहुंचे और हादसे की जानकारी ली।

जिला मजिस्ट्रेट ने एक आदतन अपराधी को किया जिलाबंदर

मीडिया ऑडीटर, शिवपुरी (निप्र)। जिला प्रशासन द्वारा आदतन अपराधियों के विरुद्ध की जा रही कार्यवाही की कड़ी में कलेक्टर एवं जिला मजिस्ट्रेट रवीन्द्र कुमार चौधरी ने एक आदतन अपराधी को जिला बंदर किया है और शिवपुरी जिले तथा उसके समीपवर्ती जिलों की सीमा से छ माह के लिए बाहर जाने के निर्देश दिए है। आदतन अपराधी मंगल लोधी पुत्र लखनलाल लोधी उम्र 26 साल निवासी ग्राम राजपुर थाना पिछोर एक आदतन अपराधी है जिस पर विभिन्न धाराओं के कई प्रकरण पंजीबद्ध है। मंगल लोधी की आपराधिक गतिविधियों से शांति व्यवस्था प्रभावित होती है।

रायसेन में रात का तापमान 10 डिग्री सेल्सियस:प्रदेश का तीसरा सबसे ठंडा जिला, कोहरा और ठंडी हवाओं का असर बढ़

रायसेन, एजेंसी। रायसेन में शुक्रवार की रात का न्यूनतम तापमान 10 डिग्री सेल्सियस दर्ज किया गया। इसके साथ ही इस सीजन का यह प्रदेश का तीसरा सबसे ठंडा जिला बन गया। इसी दौरान राजगढ़ में 7.4 डिग्री और रीवा में 9.6 डिग्री सेल्सियस तापमान रिकॉर्ड किया गया। पहाड़ी राज्यों में हो रही बर्फबारी के प्रभाव से मध्य प्रदेश के अन्य जिलों के साथ रायसेन में भी पिछले दो दिनों से मौसम में बदलाव आया है। दिन और रात के तापमान में 4 से 6 डिग्री सेल्सियस की गिरावट दर्ज की गई। सुबह वाहनों पर ओस की बूंदें भी दिखाई दीं।

कोहरा और ठंडी हवाओं ने बढ़ाई ठिठुरन : सुबह और रात में कोहरे की धुंध छाई रही, जिससे



ठंडी हवाएं चलीं। लोग गर्म कपड़ों में नजर आए और कई जगह अलाव का सहारा लेते दिखे। मौसम बदलने से अब रात के समय ठिठुरन भी महसूस होने लगी है।

आने वाले दिनों में और बढ़ेगी ठंड : मौसम विभाग के अनुसार, आने वाले दिनों में ठंड के साथ कोहरे का असर भी

बढ़ेगा। वर्तमान में देर रात और अलसुबह ठंड का प्रभाव अधिक है, और सुबह हल्का कोहरा भी देखा जा रहा है, जो आगामी दिनों में और घना होने की संभावना है। कसातों के लिए मौसम अनुकूल मौसम विशेषज्ञ डॉ. एसएस तोमर ने बताया कि तापमान में यह गिरावट रबी सीजन की जिन खेतों में बुवाई पूरी हो चुकी है,।

विधायक ने घायल सांभर के शावक को बचाया, घर लेकर आए; बोतल से पिलाया दूध, वन विभाग ने जंगल में छोड़ा

बालाघाट, एजेंसी। बालाघाट में परसवाड़ा विधायक मधु भगत ने मानवीय संवेदना का परिचय देते हुए एक घायल सांभर के शावक की जान बचाई। विधायक ने उसे अपने घर लाकर प्राथमिक उपचार दिया। बोतल से दूध पिलाया। वन विभाग ने उसे परीक्षण कर जंगल में छोड़ दिया है। जानकारी के अनुसार, विधायक मधु भगत बाली पाट मेले से अपने निवास चरगांव लौट रहे थे। रात के समय रंगोपाट मंदिर के पास सड़क किनारे उन्हें एक घायल सांभर का शावक दिखाई दिया। विधायक ने तुरंत उसे अपनी गाड़ी में रखवा अपने घर ले आए। फिर पहुंचकर उन्होंने हल्दी तेल का लेप लगाकर उसकी प्राथमिक



चिकित्सा कर बोतल से दूध पिलाया। रातभर उसकी देखभाल की। इसके बाद विधायक मधु भगत ने घटना की जानकारी वन विभाग के वरिष्ठ अधिकारियों को दी। सूचना मिलते ही दक्षिण सामान्य वन मंडल के सहायक वन परिक्षेत्र अधिकारी, वन रक्षक दल

और सहायक पशु चिकित्सक विधायक निवास चरगांव पहुंचे। वन अमले ने घायल सांभर की स्थिति का निरीक्षण किया और पंचनामा तैयार किया। सहायक पशु चिकित्सक ने सांभर के घावों की जांच की और उसका उपचार जारी रखा।

जिले के 1398 किसानों ने कराया पंजीयन, 970 किसानों को प्रदाय किए एसएमएस

मीडिया ऑडीटर, शिवपुरी (निप्र)। सभी किसान भाईयों को उर्वरक सुगमता पूर्वक प्राप्त हो सके इस हेतु कलेक्टर रवींद्र कुमार चौधरी द्वारा जिले में खाद वितरण हेतु ई-टोकन प्रणाली को 10 नवंबर से लागू किया जा रहा है। जिसके तहत ई-टोकन के पंजीयन का कार्य प्रारंभ कर दिया गया है। किसानों द्वारा 07492-181 पर कॉल कर अपना खसरा नंबर, रकबा, ग्राम एवं तहसील आदि की जानकारी ऑपरेटर को प्रदाय कर अपना पंजीयन कराया जा रहा है। शनिवार को कुल 1398 किसानों द्वारा पंजीयन कराया गया है। जिसमें कॉल सेंटर के ऑपरेटर द्वारा 422 पंजीयन तथा क्यूआर कोड के द्वारा 976 पंजीयन किए गए। 970 पंजीकृत किसानों को एसएमएस भी प्रदाय किया जा चुका है।

उपसंचालक कृषि ने बताया कि 07492-181 पर रविवार के दिन अवकाश रहेगा। जबकि सोमवार से पंजीयन का कार्य पुनः प्रारंभ किया जाएगा। लेकिन क्यूआर कोड एवं लिंक के माध्यम से पंजीयन का कार्य प्रतिदिन जारी रहेगा। उर्वरक उपलब्धतानुसार कृषक को फोन पर एसएमएस के माध्यम से नियत दिनांक एवं समय का टोकन प्रदाय किया जाएगा, जिससे कृषक अपने नजदीकी विक्रय केंद्र पर जाकर खाद प्राप्त कर सकेगा। जिलेवार पंजीकृत किसानों को भेजे गए एसएमएस में करेरा को 42, कोलारस को 156, खनियाधाना को 198, नरवर को 13, पिछोर को 344, पोहरी को 29, बदरवासा को 69, बैराड को 21, रन्तोद को 37, शिवपुरी को 61 किसान शामिल है।

रतलाम में धामनोद बायपास पर कार पलटी, सुबह खेत में मिली; सामने से आ रही ट्रक की हेडलाइट कम न करने से हादसा



रतलाम, एजेंसी। रतलाम के धामनोद बायपास पर शुक्रवार रात एक कार पलटी खा गई। शनिवार सुबह खेत मालिक जब अपने खेत पर पहुंचे तो पलटी हुई कार देखी और धामनोद चौकी को सूचना दी। पुलिस मौके पर पहुंची, लेकिन कार में कोई नहीं मिला। जांच के बाद पता चला कि कार में सवार व्यक्ति रतलाम के मेडिकल कॉलेज में भर्ती है। घटना के बाद वह कैसे अस्पताल पहुंचा, यह पुलिस को भी नहीं पता चला। घटना रात करीब 11.30 बजे हुई। कार स्कॉड-डू-3361 धामनोद बायपास पर रोड किनारे पत्थर से टकराकर पुल से नीचे खेत में पलटी खा गई। बताया जा रहा है कि कार के सामने से आ रही ट्रक का हेडलाइट (डीपर) कम नहीं करने पर कार चालक रोड के किनारे पत्थर से कार टकराते हुए रोड पर बनी पुल से नीचे उतर कर पलटी खाते हुए खेत में चली गई। खेत मालिक नगर सुरक्षा समिति का भी सदस्य है। सुबह वह खेत पर गया को क्षतिग्रस्त कार को देख धामनोद चौकी पर सूचना दी।

घायल पुलिसकर्मी का बेटा : पुलिस जांच में पता चला कि कार में सवार व्यक्ति सिद्धार्थ शर्मा अलकापुरी का रहने वाला है। वह घायल होकर मेडिकल कॉलेज में भर्ती है और पैर में फ्रैक्चर आया है। बताया जा रहा है कि वह दिवंगत पुलिसकर्मी का बेटा है और वर्तमान में रतलाम में किराये के घर में रहता है। धामनोद चौकी प्रभारी आनंद बागवान ने बताया कि प्राथमिक जानकारी के अनुसार रात में सामने से ट्रक की हेडलाइट की रोशनी में दिखाई नहीं देने पर फोर व्हीलर पुल से नीचे उतर गई। सुबह इसकी जानकारी मिली। घायल का इलाज मेडिकल कॉलेज में चल रहा है। वह खतरे से बाहर है।

वारदात करने की फिराक में घूम रहे 4 हथियारबंद गिरफ्तार:पुलिस ने आरटीओ रोड पर जंगल में पकड़ा



सागर, एजेंसी। सागर की सिविल लाइन थाना पुलिस ने आरटीओ रोड मोड़ के पास जंगल में चार युवकों को अवैध हथियारों के साथ पकड़ा है। पुलिस का कहना है कि आरोपी धारदार हथियार लेकर किसी वारदात की योजना बना रहे थे। सभी को गिरफ्तार कर थाने में पूछताछ की जा रही है। पुलिस के अनुसार, सुखबिर से सूचना मिली थी कि आरटीओ रोड मोड़ के पास जंगल में कुछ बदमाश अवैध हथियारों के साथ किसी गंभीर अपराध को अंजाम देने की फिराक में घूम रहे हैं। सूचना मिलते ही सिविल लाइन थाना प्रभारी आनंद सिंह ने टीम गठित कर कार्रवाई के लिए रवाना की। टीम ने मुखबिर के बतानानुसार स्थल पर पहुंचकर घेराबंदी की। जहां पुलिस को आता देख बदमाश भागने लगे। जिनका पीछ कर पुलिस जवानों ने धरदबोचा। तलाशी लेने पर उनके पास से धारदार चाकू बरामद किए गए।

मामला दर्ज कर पूछताछ कर रही पुलिस : पूछताछ में आरोपियों ने अपने नाम देवेंद्र पिता दिनेश राय उम्र 18 साल, अनू उर्फ अनुराग पिता अशोक पवार उम्र 19 साल, नीलेश पिता देवेंद्र पटेल उम्र 26 साल, सूरज पिता हेमराज अहिरवार उम्र 23 साल बताया। आरोपियों को गिरफ्तार कर पुलिस थाने लेकर आई। सिविल लाइन थाना प्रभारी आनंद सिंह ने बताया कि वारदात करने की फिराक में घूम रहे चार आरोपियों को गिरफ्तार किया है। उनके कब्जे से धारदार चाकू बरामद किए गए हैं। आरोपियों के खिलाफ मामला दर्ज कर पूछताछ की जा रही है।

सीहोर में कपड़े की दुकान में आग, लाखों का नुकसान: दुकानदार ने बिजली विभाग की डीपी को जिम्मेदार ठहराया; फायर ब्रिगेड ने काबू पाया



सीहोर, एजेंसी। सीहोर शहर के गांधी रोड और चंद्रशेखर आजाद मार्ग पर स्थित एक कपड़े की दुकान में शुक्रवार-शनिवार दरमियानी रात भीषण आग लग गई। इस घटना में लाखों रुपए के नुकसान का अनुमान है। आग लगने का कारण अभी स्पष्ट नहीं है, लेकिन दुकानदार ने इसके लिए पास में लगी विद्युत वितरण कंपनी की डीपी (डिस्ट्रीब्यूशन पॉइंट) को जिम्मेदार ठहराया है।

देर रात 3 बजे लगी आग, स्थानीय लोगों ने शुरू किया प्रयास : जानकारी के अनुसार, सीहोर के मुख्य बाजार क्षेत्र में स्थित इस दुकान में रात करीब 3 बजे आग लगी। स्थानीय लोगों ने धुआं उठता देख तत्काल एक-दूसरे को सूचित किया और अपने स्तर पर आग बुझाने का प्रयास शुरू कर दिया। सूचना मिलने पर फायर ब्रिगेड की टीम मौके पर पहुंची और काफी मशकत के बाद आग पर काबू पाया जा सका।

दुकान मालिक बोले- मना किया था, फिर भी छूकलगाई : दुकान के मालिक नूर मंसूरी ने बताया कि आग पास में लगी विद्युत वितरण कंपनी की डीपी के कारण लगी है। उन्होंने आरोप लगाया कि जब यह डीपी लगाई जा रही थी, तब उन्होंने बिजली अधिकारियों से इसे व्यस्त कपड़े की दुकानों वाले क्षेत्र में न लगाने का आग्रह किया था, लेकिन अधिकारियों ने उनकी बात नहीं सुनी। मंसूरी के अनुसार, इसी डीपी के कारण उन्हें भारी नुकसान हुआ है।

सजगता से टला बड़ा हादसा : यह घटना सीहोर के मुख्य बाजार क्षेत्र में हुई है, जहाँ बड़ी संख्या में दुकानें स्थित हैं। स्थानीय निवासियों की सजगता के कारण आग को आसपास की अन्य दुकानों में फैलने से रोका जा सका। आग इतनी भीषण थी कि इसका धुआं और लपटें काफी दूर से भी दिखाई दे रही थीं।

आईपीएल 2026 : एमएस धोनी खेलेंगे, सीएसके के सीईओ काशी विश्वनाथन ने किया कंफर्म

नई दिल्ली, एजेंसी। भारतीय क्रिकेट टीम के पूर्व कप्तान एमएस धोनी ने अंतर्राष्ट्रीय क्रिकेट से 2020 में संन्यास ले लिया था। लेकिन, आईपीएल में वह अभी सक्रिय हैं। धोनी 44 साल के हो चुके हैं। इसलिए अगले आईपीएल में खेलेंगे या नहीं, इसको लेकर उनके फैस के मन में कई सवाल हैं। चेन्नई सुपर किंग्स के सीईओ काशी विश्वनाथन ने शुक्रवार को कहा कि धोनी अगले सीजन में खेलने को तैयार हैं। विश्वनाथन का बयान धोनी फैस के लिए एक बड़ी खुशखबरी है। आईएनएस से बात करते हुए काशी विश्वनाथन ने कहा कि मौजूदा स्थिति को देखते हुए आईपीएल 2026 में एमएस धोनी के खेलने की संभावना है। विश्वनाथन ने सीएसके और आरआर के बीच संजू सैमसन के ट्रेड से संबंधित खबरों को निराधार बताते हुए कहा कि अगले कुछ दिनों में ऐसी खबरें आती रहेंगी। फिलहाल इन खबरों का आधार नहीं है।

एमएस धोनी सीएसके का सबसे बड़ा चेहरा और टीम की लोकप्रियता और सफलता की बड़ी वजह भी हैं। धोनी आईपीएल के पहले सीजन (2008) से ही टीम से जुड़े हुए हैं। 2 साल के लिए जब टीम प्रतिबंधित हुई थी, उस वक्त वह राईजिंग पुणे सुपरजाइंट का हिस्सा थे। आईपीएल 2026 लीग का 19वां सीजन होगा। अब तक आयोजित सभी 18 सीजन धोनी खेले हैं। इसमें 16 सीजन सीएसके और 2 सीजन पुणे के



लिए। अपनी कप्तानी में टीम को पांच खिताब दिला चुके धोनी ने 2022 में सीएसके की कप्तानी छोड़ दी थी। रवींद्र जडेजा को कप्तानी में जब टीम अच्छा प्रदर्शन करने में कामयाब नहीं हुई, तो उसी सीजन के मध्य में धोनी ने फिर से टीम की कप्तान संभाल ली। 2024 की शुरुआत में धोनी ने सीएसके की कप्तानी फिर छोड़ी और ऋतुराज गायकवाड़ को टीम की कप्तान सौंपी गई। 2025 के प्रथम चरण के बाद गायकवाड़ इंजरी की वजह से सीजन से बाहर हो गए और बतौर कप्तान धोनी फिर से लौटे। आईपीएल 2025 सीएसके के लिए बुरे सपने की तरह था। टीम 14 में से 4 मैच जीत सकी थी।

एमएस धोनी की कप्तानी में सीएसके लीग में सफलता और लोकप्रियता के आधार पर शीर्ष पर रही है। धोनी ने अपनी कप्तानी में टीम को 5 बार खिताब जिताया है। आखिरी बार सीएसके 2023 में उनकी कप्तानी में ही कप्तान बनी थी। बतौर बल्लेबाज भी धोनी टीम के लिए बेहद अहम रहे हैं, 248 मैचों में 4,865 रन बना चुके हैं। आईपीएल 2026 में धोनी फैस चाहेंगे कि वह बतौर बल्लेबाज और कप्तान फिर टीम को शिखर पर ले जाएं।



अवनि लेखरा : बचपन में हादसे ने बदली जिंदगी, फिर पैरालंपिक गोल्ड मेडलिस्ट बनकर खुद बनाई अपनी तकदीर

नई दिल्ली, एजेंसी। पैरालंपिक गेम्स में 2 बार गोल्ड मेडल जीतकर इतिहास रचने वाली भारतीय पैरा निशानेबाज अवनि लेखरा ने देश का मान बढ़ाया है। स्याइनल कॉर्ड इंजरी के बावजूद अवनि ने दृढ़ संकल्प और मेहनत से विश्व स्तर पर भारत का नाम रोशन किया है। 18 नवंबर 2001 को जयपुर (राजस्थान) में जन्मी अवनि को बचपन से ही काफी संघर्ष करना पड़ा। जब वह महज 11 साल की थीं, तो एक दुर्घटना के चलते कमर का निचला हिस्सा लकवाग्रस्त हो गया। इस हादसे ने अवनि की जिंदगी बदल दी। अब उन्हें व्हीलचेयर का सहारा लेना पड़ता था। इस हादसे का अवनि पर गहरा प्रभाव पड़ा। हल्का सामान उठाना भी उनके लिए मुश्किल था, लेकिन तमाम परेशानियों के बावजूद उन्होंने कभी हार नहीं मानी। पिता का मानना था कि अगर अवनि को किसी खेल से जोड़ा जाए, तो उनकी मायूसी दूर हो सकती है। उन्होंने बेटा की शूटिंग शुरू करने के लिए कहा।

इस हादसे के करीब 3 साल बाद अवनि शूटिंग में अपना करियर बनाने की ठान चुकी थीं। वह ओलंपिक गोल्ड मेडलिस्ट अभिनव बिंद्रा से काफी प्रेरित थीं। 2020 टोक्यो पैरालंपिक में अवनि ने गोल्ड जीतकर इतिहास रच दिया। उन्होंने 10 मीटर एयर राइफल एसएच 1 इवेंट के फाइनल में 249.6 के स्कोर के साथ गोल्ड जीता। वह पैरालंपिक में गोल्ड मेडल जीतने वाली पहली भारतीय महिला बनीं। इसी पैरालंपिक में उन्होंने 50 मीटर राइफल थ्री पोजीशन एसएच 1 में ब्रॉन्ज मेडल भी अपने नाम किया। यह पैरालंपिक कोरोना महामारी के चलते साल 2021 में हुआ था। तीन साल बाद पेरिस में पैरालंपिक गेम्स का आयोजन होना था, जिससे 5 महीने पहले अवनि लेखरा को गाल ब्लेंडर की पथरी निकलवाने के लिए ऑपरेशन करवाना पड़ा, जिससे उनकी ट्रेनिंग प्रभावित हुई, लेकिन इसके बावजूद उन्होंने शानदार प्रदर्शन करते हुए इतिहास रच दिया।




लॉस एंजिल्स ओलंपिक में पुरुष और महिला वर्ग में छह-छह टीमों हिस्सा लेंगी- आईसीसी

नई दिल्ली, एजेंसी। लॉस एंजिल्स ओलंपिक में क्रिकेट को शामिल किया जा चुका है। क्रिकेट को वैश्विक स्तर पर लोकप्रिय बनाने के उद्देश्य से ये फैसला लिया गया है। क्रिकेट की सर्वोच्च संस्था आईसीसी ने कहा कि ओलंपिक में क्रिकेट में महिला और पुरुष वर्गों में 6-6 टीमों हिस्सा लेंगी और मैच टी20 प्रारूप में खेले जाएंगे। कुल 28 मैच खेले जाएंगे। आईसीसी ने कहा, अंतर्राष्ट्रीय ओलंपिक समिति और लॉस एंजिल्स 2028 ओलंपिक खेलों के साथ बोर्ड के जुड़ाव की समीक्षा की गई। क्रिकेट वैश्विक स्तर पर अपनी मजबूत उपस्थिति बढ़ा रहा है। इस वजह से ओलंपिक में क्रिकेट को जगह देने के फैसले की सराहना की गई। पुरुष और महिला वर्गों को 90 एथलीट कोटा आवंटित किए गए हैं, जिससे भाग लेने वाले देश 15 खिलाड़ियों की टीम बना सकते हैं। मैच 12 से 29 जुलाई, 2028 तक खेले जाएंगे। महिलाओं का फाइनल 20 जुलाई को जबकि पुरुषों का फाइनल 29 जुलाई को आयोजित होगा। बोर्ड ने कहा कि ओलंपिक से पहले क्रिकेट एशियाई खेल 2026, अफ्रीकी खेल 2027 और पैन-अमेरिकन खेल 2027 में भी खेला जाएगा। अमेरिकन खेल में भी क्रिकेट की नई यात्रा की शुरुआत होगी। आईसीसी ने वर्ष 2026 के लिए सहयोगी सदस्यों को धन विवरण में करीब 10 प्रतिशत की वृद्धि को मंजूरी दी है। इसका उद्देश्य क्रिकेट के उपरते देशों में घरेलू कार्यक्रमों और संरचनाओं के विकास में और अधिक निवेश को बढ़ावा देना है। पेरिस में 1900 में खेले गए ओलंपिक में क्रिकेट शामिल था। ग्रेट ब्रिटेन ने फ्रांस को हराकर स्वर्ण पदक जीता था। 128 साल बाद दूसरी बार क्रिकेट को ओलंपिक का हिस्सा बनाया गया है। इसकी घोषणा पिछले साल आईओसी ने की थी। ओलंपिक में शामिल होने के बाद क्रिकेट की लोकप्रियता वैश्विक स्तर पर फुटबॉल और टेनिस के समान हो सकती है।

भारतीय शतरंज खिलाड़ी राहुल वी.एस. बने देश के 91वें ग्रैंडमास्टर



नई दिल्ली। भारतीय शतरंज खिलाड़ी राहुल वी.एस. ने शानदार प्रदर्शन करते हुए छठी एशियाई इंडियनअल चैम्पियनशिप एक राउंड शेष रहते ही जीत ली है। इस जीत के साथ ही उन्होंने देश के 91वें ग्रैंडमास्टर बनने का गौरव हासिल किया। 21 वर्षीय राहुल, जो पहले एशियाई जूनियर चैम्पियन भी रह चुके हैं, ने वर्ष 2021 में अपना इंटरनेशनल मास्टर खिताब हासिल किया था, जब उन्होंने चौथा और पांचवां आईएम नॉर्म पूरा किया था और 2400 की लाइव रेटिंग को पार किया था।अखिल भारतीय शतरंज महासंघ के अध्यक्ष नितिन नारंग ने राहुल को बधाई देते हुए 'एक्स' पर लिखा, राहुल वी. एस. को हार्दिक बधाई, जिन्होंने एशियाई इंडियनअल चैम्पियनशिप एक राउंड शेष रहते जीत ली और इसी के साथ भारत के 91वें ग्रैंडमास्टर बने। भारत का गौरव बढ़ाने के लिए शुभकामनाएं और आगे भी अनेक सफलताओं की कामना। फिलीपींस में आयोजित इस चैम्पियनशिप में राहुल के इस नवीनतम खिताबी प्रदर्शन ने उनके अंतिम जीएम (ग्रैंडमास्टर) नॉर्म की पूर्ति कर दी, जिससे उन्होंने ग्रैंडमास्टर बनने की सभी आवश्यकताएं पूरी कर लीं। गौरतलब है कि राहुल, दो हफ्तों में भारत के दूसरे ग्रैंडमास्टर बने हैं। इससे पहले युवा प्रतिभा इलमपाथी ए. आर. ने 30 अक्टूबर को यह उपलब्धि हासिल की थी।



बर्थडे स्पेशल: रफ्तार के सौदागर ब्रेट ली को करनी पड़ी थी सेल्समैन की नौकरी

नई दिल्ली, एजेंसी। ऑस्ट्रेलिया के ब्रेट ली का नाम पाकिस्तान के शोएब अख्तर के साथ क्रिकेट इतिहास के सर्वकालिक तेज गेंदबाज के रूप में लिया जाता है। सटीक लाइन लेंथ के साथ ब्रेट ली की कहर बरपाती गेंदें विपक्षी बल्लेबाजों के लिए मुश्किल पैदा करती थीं। अक्सर ऐसा होता था कि बल्लेबाज कुछ समझे उससे पहले ली की गेंद उसका विकेट उड़ा चुकी होती थी। विश्व क्रिकेट के सबसे कामयाब तेज गेंदबाज ली को अपने सपने को पूरा करने के लिए सेल्समैन की नौकरी करनी पड़ी थी। ब्रेट ली का जन्म 8 नवंबर 1976 को न्यू साउथ वेल्स में हुआ था। ली ने किशोरावस्था से ही ऑस्ट्रेलिया के लिए खेलने का सपना देखा था। उनकी गेंद की गति को देख उन्हें मौके भी मिल रहे थे। लेकिन, आर्थिक रूप से खुद को सबल बनाए रखने के लिए ब्रेट ली ने पुरुषों के सूट बनाने वाली बार्कले स्-टूटोर में सेल्समैन की नौकरी की थी। तब, ऑस्ट्रेलिया के लिए उनका डेब्यू नहीं हुआ था और घरेलू क्रिकेट में पैसे पर्याप्त नहीं मिलते थे। इसलिए अपने सपने को पूरा करने के लिए ली सेल्समैन की नौकरी से भी नहीं चूके। ली की ये कहानी उन युवाओं के लिए प्रेरणा है, जो किसी मजबूरीवश अपने सपने से समझौता कर लेते हैं। 23 साल की उम्र में ब्रेट ली ने 1999 में ऑस्ट्रेलिया के लिए टेस्ट और 2000 में वनडे में डेब्यू किया था। 2005 में उन्होंने टी20 में डेब्यू किया था। अंतर्राष्ट्रीय डेब्यू के बाद उन्होंने कभी पीछे मुड़कर नहीं देखा। अब उनका नाम ऑस्ट्रेलिया के सबसे धनी खिलाड़ियों में शुमार है। ली ने 76 टेस्ट में 310 विकेट, 221 वनडे में 380 विकेट और 25 टी20 में 28 विकेट लिए। ब्रेट ली ने 2005 में न्यूजीलैंड के खिलाफ 161.1 किमी/घंटा (100.1 मील प्रति घंटा) की गति से गेंद फेंकी थी। यह अंतर्राष्ट्रीय क्रिकेट में उनकी सबसे तेज गेंद है। इसी गेंद ने उन्हें विश्व का दूसरा सबसे तेज गेंदबाज बना दिया। सबसे तेज गेंद का रिकॉर्ड पाकिस्तान के शोएब अख्तर के नाम है। अख्तर ने 2003 क्रिकेट विश्व कप में इंग्लैंड के निक नाइट के खिलाफ 161.3 किमी/घंटा (100.23 मील प्रति घंटा) की गति से गेंद फेंकी थी। तीनों फॉर्मेट मिलाकर ब्रेट ली ने अंतर्राष्ट्रीय क्रिकेट में 718 विकेट लिए हैं और सफलतम गेंदबाजों की सूची में 15वें स्थान पर हैं।

भारतीय हॉकी के 100 गौरवशाली वर्ष : राज्यपाल गुलाब चंद कटारिया रहे मुख्य अतिथि, चंडीगढ़ हॉकी लीग का लोगो हुआ लॉन्च

चंडीगढ़, एजेंसी। भारतीय हॉकी के 100 गौरवशाली वर्ष पूरे होने के उपलक्ष्य में हॉकी चंडीगढ़ ने यूटी चंडीगढ़ खेल विभाग के सहयोग से सेक्टर-42 स्थित हॉकी स्टेडियम में भारतीय हॉकी शताब्दी वर्ष के उपलक्ष्य में एक भव्य समारोह का आयोजन किया। इस ऐतिहासिक अवसर पर पंजाब के राज्यपाल एवं यूटी चंडीगढ़ के प्रशासक गुलाब चंद कटारिया मुख्य अतिथि के रूप में उपस्थित रहे, जबकि यूटी चंडीगढ़ के मुख्य सचिव एच. राजेश प्रसाद विशिष्ट अतिथि के रूप में शामिल हुए। कार्यक्रम में स्वागत भाषण देते हुए हॉकी चंडीगढ़ के अध्यक्ष करण गिलहोत्रा ने कहा कि यह हमारे लिए गर्व का विषय है कि चंडीगढ़ इस ऐतिहासिक समारोह की मेजबानी कर रहा है। इस आयोजन का उद्देश्य नई पीढ़ी को भारतीय हॉकी की स्वर्णिम विरासत से जोड़ना है। इस अवसर पर प्रशासक गुलाब चंद



कटारिया ने नई शुरू की गई चंडीगढ़ हॉकी लीग का लोगो लॉन्च किया। यह लीग प्रत्येक वर्ष आयोजित की जाएगी, जिसमें 235 लाख की पुरस्कार राशि निर्धारित की गई है। उन्होंने सभी

उपस्थित लोगों को 'नशा मुक्त भारत' की शपथ भी दिलाई।

कार्यक्रम के दौरान प्रशासक गुलाब चंद कटारिया एवं मुख्य सचिव एच. राजेश प्रसाद

ने उन खिलाड़ियों और कोचों को सम्मानित किया जिन्होंने विभिन्न राष्ट्रीय एवं अंतरराष्ट्रीय हॉकी प्रतियोगिताओं में चंडीगढ़ का नाम रोशन किया है। इनमें ओलंपियन दीपक ठाकुर, रणपाल सिंह, बलजीत सिंह और गुरजंत सिंह के साथ-साथ भारतीय टीम के वर्तमान खिलाड़ी संजय, मनिंदर सिंह और विक्रमजीत सिंह शामिल थे। भारतीय जूनियर टीम के कप्तान राहत के परिजन भी इस अवसर पर उपस्थित रहे।

अपने संबोधन में गुलाब चंद कटारिया ने कहा, चंडीगढ़ ने भारतीय हॉकी को अनेक ओलंपियन खिलाड़ी दिए हैं, जिन्होंने देश का गौरव बढ़ाया है। यहां की प्रतिभा, सम्पन्न और खेल भावना वास्तव में प्रेरणादायक है। मुझे विश्वास है कि आने वाले वर्षों में चंडीगढ़ भारतीय हॉकी की प्रगति में महत्वपूर्ण भूमिका निभाता रहेगा। उन्होंने हॉकी लीग के आयोजन के लिए आयोजकों की सराहना करते हुए कहा

कि यह गर्व की बात है कि इस क्षेत्र के युवा खिलाड़ी निरंतर उकृष्ट प्रदर्शन कर देश को गौरवान्वित कर रहे हैं। उन्होंने बताया कि प्रशासन भारतीय हॉकी के उत्थान हेतु सर्वोत्तम सुविधाएँ उपलब्ध करने के लिए निरंतर प्रयासरत है। कटारिया ने कहा कि पंजाब ने हमेशा भारतीय हॉकी का नेतृत्व गर्व के साथ किया है और आशा व्यक्त की कि भविष्य में भी राज्य भारतीय हॉकी की गौरवशाली परंपरा को आगे बढ़ाता रहेगा। कार्यक्रम का समापन हॉकी चंडीगढ़ की ओर से धन्यवाद प्रस्ताव के साथ हुआ, जिसमें चंडीगढ़ प्रशासन, सहयोगी संस्थाओं और खेल समुदाय के निरंतर समर्थन के लिए आभार व्यक्त किया गया।

कार्यक्रम में प्रेरणा पुरी, आईएएस, शिक्षा सचिव; सौरभ कुमार ओरोड़ा, पीसीएस, निदेशक खेल विभाग; तथा चंडीगढ़ प्रशासन के अन्य अधिकारी भी उपस्थित रहे।

2.5 लाख का गांजा जब्त, 3 गिरफ्तार; कटनी से लाते समय पुलिस ने पकड़ी तस्करी

मीडिया ऑडीटर, मैहर (निप्र)। पुलिस ने बड़ी कार्रवाई करते हुए 2.5 लाख रुपये का अवैध गांजा जब्त किया है। इस मामले में तीन आरोपियों को गिरफ्तार किया गया है। पुलिस ने तस्करी में इस्तेमाल की गई मोटरसाइकिल भी जब्त कर ली है। यह कार्रवाई आईजी रीवा गौरव राजपूत द्वारा चलाए जा रहे ऑपरेशन प्रहार 2.0 के तहत की गई, जिसका उद्देश्य नशे के अवैध कारोबार और मादक पदार्थों की तस्करी पर अंकुश लगाना है। पुलिस महानिरीक्षक गौरव राजपूत के निर्देशन और मैहर एसपी अवधेश प्रताप सिंह के मार्गदर्शन में पुलिस को यह सफलता मिली।

पुलिस ने कुल 21.650 किलोग्राम अवैध मादक पदार्थ



गांजा बरामद किया है। इसकी अनुमानित कीमत लगभग 2,50,000 रुपये बताई जा रही है।

07 नवंबर 2025 को पुलिस टीम को मुखबिर से सूचना मिली

थी कि तीन व्यक्ति हीरो होंडा मोटरसाइकिल (क्रमांक एमपी 19 जेडजे 2302) से अवैध गांजा लेकर कटनी से मैहर क्षेत्र में आने वाले हैं। इस सूचना पर कोतवाली पुलिस ने इंडियन कॉफी हाउस के पास घेराबंदी की।

कुछ देर बाद, मुखबिर द्वारा बताई गई मोटरसाइकिल पर तीन व्यक्ति कटनी हाईवे से मैहर करबे में प्रवेश करते दिखे।

पुलिस टीम ने उनका पीछा किया और ब्रिज के नीचे भट्ठा के पास तीनों को पकड़ लिया। उनके पास मौजूद तीन बैग से कुल 21.650 किलोग्राम गांजा बरामद हुआ।

गिरफ्तार किए गए आरोपियों में सनत कुमार पटेल (26 वर्ष, निवासी मढ़करा, थाना रामनगर), अरुणेश पटेल (27 वर्ष, निवासी मढ़करा, थाना रामनगर) और छोटू चौधरी (19 वर्ष, निवासी रहमतनगर, थाना बेलपहर, जिला झारसुगुड़ा, ओडिशा) शामिल हैं। उनके खिलाफ एनडीपीएस एक्ट की धारा 8/20/29 के तहत मामला दर्ज किया गया है। पुलिस ने जब्त किए गए गांजे और मोटरसाइकिल को अपने कब्जे में ले लिया है।

गाय के पेट से 15 किलो पॉलीथिन, प्लास्टिक निकला, रस्सी और तार भी निकाला; छह माह की गर्भवती का दो घंटे चला ऑपरेशन

मीडिया ऑडीटर, सतना (निप्र)। जिला पशु चिकित्सालय के डॉक्टरों ने रुमेनोटॉमी की गंभीर समस्या से जूझ रही एक गर्भवती गाय की सफल सर्जरी की। पशु चिकित्सक डॉ. वृहस्पति भारती और उनकी टीम ने शुक्रवार को लगभग दो घंटे चले ऑपरेशन में 10 वर्षीय गाय के पेट से करीब 15 किलो पॉलीथिन, प्लास्टिक, रस्सी और तार निकालकर उसकी जान बचाई। गाय छह माह की गर्भवती थी, इसलिए ऑपरेशन के दौरान गर्भस्थ बछड़े की सुरक्षा का विशेष ध्यान रखा गया।

6 माह से पेट फूलने की समस्या से पीड़ित थी गाय: पशुपालक नीरज कुमार द्विवेदी, निवासी सिजहटा, ने बताया कि उनकी गाय पिछले छह महीनों से अफरा (पेट फूलना) की समस्या से पीड़ित थी। कई बार इलाज और दवाइयों के बावजूद उसकी हालत में सुधार नहीं हो रहा था। धीरे-धीरे गाय का वजन कम होने लगा और उसने खाना-पीना भी लगभग बंद कर दिया था।

जांच के बाद रुमेनोटॉमी ऑपरेशन की दो सलाह: स्थिति चिंताजनक होने पर नीरज द्विवेदी ने डॉ. वृहस्पति भारती से संपर्क किया। जांच के बाद पशु चिकित्सक ने रुमेनोटॉमी ऑपरेशन की सलाह दी, क्योंकि गाय के पेट में भारी मात्रा में अपचनीय सामग्री जमा हो गई थी।

आमाशय से निकला 15 किलो कचरा: पशु अस्पताल में डॉ. भारती ने अपनी टीम के साथ ऑपरेशन की तैयारी की। एनेस्थीसिया देने के बाद गाय का आमाशय खोला गया, जहां से 15 किलो से अधिक पॉलीथिन, प्लास्टिक के टुकड़े, रस्सी और तार निकाले गए। टीम के अनुसार, यही सामग्री लंबे समय से गाय के पाचन तंत्र को प्रभावित कर रही थी और उसके जीवन के लिए खतरा बन गई थी।

गाय और गर्भस्थ बछड़ा दोनों सुरक्षित: डॉ. भारती ने बताया कि गाय छह माह की गर्भवती थी, इसलिए ऑपरेशन के दौरान विशेष सावधानी बरती गई। लगभग दो घंटे चले इस जटिल ऑपरेशन के बाद गाय की स्थिति स्थिर है और गर्भस्थ बछड़ा भी पूरी तरह सुरक्षित है। पशुपालक नीरज द्विवेदी ने लोगों से अपील की कि वे अपने पशुओं के आसपास प्लास्टिक कचरा न फेंके।

315 बोर के अवैध कट्टे के साथ आदतन अपराधी गिरफ्तार



मीडिया ऑडीटर, सतना (निप्र)। पुलिस ने 315 बोर का अवैध कट्टा और आरोपी दीपक साकेत (पिता: राजलाल उर्फ लल्ला, निवासी करारा टोला, बिरसिंहपुर) को गिरफ्तार किया है। यह गिरफ्तारी सभापुर थाना प्रभारी निरीक्षक शंखधर द्विवेदी ने खुद घेराबंदी कर की।

आरोपी के खिलाफ 25/27 आर्म्स एक्ट और 11/13 एंडी

एक्ट के तहत मामला दर्ज किया गया है और उसे न्यायिक अभिरक्षा में जेल भेजा गया। पुलिस सूत्रों के अनुसार, दीपक साकेत के खिलाफ सभापुर और जैतवारा थाने सहित अन्य थानों में भी चोरी और लूट के कई मामले पहले से दर्ज हैं। पुलिस ने कहा कि यह कार्रवाई क्षेत्र में अपराधियों के खिलाफ कड़ा संदेश है और ऐसे मामलों पर सख्त नजर रखी जाएगी।

राष्ट्रगीत के 150 वर्ष पूर्ण होने पर स्वामी विवेकानंद स्कूल, नागौद में सामूहिक राष्ट्रगीत का भव्य आयोजन

मीडिया ऑडीटर, सतना (निप्र)। राष्ट्रगीत वंदे मातरम् के 150 वर्ष पूर्ण होने के उपलक्ष्य में स्वामी विवेकानंद पब्लिक स्कूल, नागौद में एक भव्य सामूहिक राष्ट्रगीत गायन कार्यक्रम का आयोजन किया गया। कार्यक्रम का शुभारंभ विद्यालय की डायरेक्टर शशि सिंह एवं प्राचार्य संजीव श्रीवास्तव की उपस्थिति में दीप प्रज्वलन के साथ हुआ।

कार्यक्रम की मुख्य झलकियाँ: डायरेक्टर शशि सिंह ने विद्यार्थियों को ऋग्वेदे मातरम् के इतिहास, महत्व एवं इसकी रचना से जुड़ी प्रेरणादायक जानकारी विस्तारपूर्वक दी। उन्होंने कहा कि वंदे मातरम् ने स्वतंत्रता संग्राम के समय भारतीयों में नई ऊर्जा और एकता की भावना का संचार किया था। उन्होंने विद्यार्थियों से आह्वान किया कि वे देश की प्रगति में अपने ज्ञान, कर्म और



आचरण से योगदान दें।

इस अवसर पर खेल एवं युवा कल्याण विभाग की ब्लॉक प्रमुख जया सिंह तथा प्रियंका बागरी विशेष अतिथि के रूप में उपस्थित रहीं। प्राचार्य संजीव श्रीवास्तव ने अपने उद्बोधन में कहा कि राष्ट्रगीत हमें अपने देश, अपनी संस्कृति और हमारी एकता को याद दिलाता है।

जब विद्यालय परिसर में सभी विद्यार्थियों ने एक स्वर में वंदे मातरम् का सामूहिक गायन किया, तो पूरा वातावरण देशभक्ति की भावना से गुंज उठा। कार्यक्रम के अंत में सभी उपस्थित अतिथियों, शिक्षकों एवं विद्यार्थियों ने एक साथ राष्ट्रगीत गाकर मातृभूमि के प्रति अपनी निष्ठा और सम्मान प्रकट किया।

किराना दुकान में आगजनी का मुख्य आरोपी गिरफ्तार, पेट्रोल छिड़ककर हत्या के प्रयास का केस दर्ज; दूसरा आरोपी पहले से जेल में

मीडिया ऑडीटर, सतना (निप्र)। जिले की कोठी पुलिस ने ग्राम दिदींध में 1 नवंबर को हुए आगजनी कांड के मुख्य आरोपी राज उर्फ बच्चा त्रिवेदी को गिरफ्तार कर लिया है। आरोपी को न्यायिक अभिरक्षा में जेल भेज दिया गया है। इस घटना में रामप्रकाश कुशवाहा की किराना दुकान में आगजनी और मारपीट की गई थी, साथ ही दुकान मालिक की हत्या के प्रयास का भी आरोप था।

एक आरोपी घटना के तुरंत बाद हो गया था गिरफ्तार: इस मामले में राज उर्फ बच्चा त्रिवेदी और कृष्णा त्रिवेदी को खिलाफ धारा



109(1) बीएनएस सहित अन्य धाराओं के तहत प्रकरण दर्ज किया गया था। सह-आरोपी कृष्णा त्रिवेदी को घटना के तुरंत बाद गिरफ्तार कर न्यायिक अभिरक्षा में भेजा जा चुका था। वहीं, मुख्य आरोपी राज उर्फ बच्चा त्रिवेदी, जो मंजू त्रिवेदी का पुत्र और दिदींध का निवासी है, घटना

के बाद से फरार चल रहा था।

फरार आरोपी को पुलिस ने दबोचा: थाना

कोठी की पुलिस टीम ने लगातार प्रयास करते हुए शुक्रवार को फरार चल रहे मुख्य आरोपी राज उर्फ बच्चा त्रिवेदी को गिरफ्तार कर लिया। वैधानिक कार्यवाही पूरी करने के बाद उसे न्यायालय में पेश किया गया, जहां से उसे न्यायिक अभिरक्षा में जेल भेज दिया गया।

नगर पालिक निगम सतना परिषद बैठक सम्पन्न, महत्वपूर्ण प्रस्ताव पारित; विकास कार्यों को मिलेगी गति

मीडिया ऑडीटर, सतना (निप्र)। नगर पालिक निगम सतना के परिषद हाल में आज एक महत्वपूर्ण परिषद बैठक का आयोजन किया गया। बैठक की अध्यक्षता नगर निगम के माननीय अध्यक्ष राजेश चतुर्वेदी जी ने की। इस अवसर पर महापौर परिषद के सदस्यगण, माननीय पार्षदगण तथा नगर निगम आयुक्त शेर सिंह मौणा उपस्थित रहे। बैठक में नगर विकास एवं जनहित से जुड़े कई महत्वपूर्ण प्रस्तावों पर विचार-विमर्श कर सर्वसम्मति से निर्णय लिए गए।

बैठक में पारित प्रमुख प्रस्ताव : मकर संक्रांति मेला में बैठकी वसुली एवं वाहन पार्किंग का ठेका दिए जाने का प्रस्ताव पारित किया गया। दीपावली 2025-26 के दौरान बाजार बैठकी एवं अस्थायी दुकानों से वसुली वर्ष 2024-25 की दरों पर ही किए जाने का निर्णय



लिया गया। सौर ऊर्जा प्रणाली स्थापित करने वाले भवन स्वामियों को प्रॉपर्टी टैक्स में एक बार के लिए 6 प्रतिशत की छूट देने का प्रस्ताव स्वीकृत हुआ।

हवाई पट्टी तिराहा का नाम महाराणा प्रताप जी के नाम पर रखने तथा कारगिल ढाबा चौराहा पर भगवान सहस्त्रबाहु जी की प्रतिमा स्थापित कर चौराहे का नामकरण उन्हीं के नाम पर करने का प्रस्ताव पारित किया गया।

महदेवा स्थित जेपी कॉलोनी

की एक गली का नाम शहीद प्रिंस गर्ग जी मार्ग किए जाने का प्रस्ताव सर्वसम्मति से पारित हुआ। बैठक में नगर के सर्वांगीण विकास, नागरिक सुविधाओं के विस्तार एवं जनहित के अन्य मुद्दों पर भी विस्तृत चर्चा की गई। नगर निगम अध्यक्ष ने कहा कि पारित सभी प्रस्तावों का शीघ्र क्रियान्वयन सुनिश्चित किया जाएगा ताकि नागरिकों को बेहतर सुविधाएँ मिल सकें और शहर के विकास को नई दिशा मिल सके।

वन्दे मातरम् के रंग में रंगा बोनान्ज़ा



मीडिया ऑडीटर, सतना (निप्र)। बोनान्ज़ा का. हा. से. स्कूल में 'वन्दे मातरम्' के 150 वर्ष पूर्ण होने के उपलक्ष्य में एक भव्य रंगारंग कार्यक्रम का आयोजन किया गया। कार्यक्रम का संचालन विद्यालय के डायरेक्टर दिलीप अरोरा के निर्देशन तथा चेयरमैन गौरव अरोरा की अध्यक्षता में संपन्न हुआ।

कार्यक्रम का शुभारंभ वन्दे मातरम् गीत की प्रत्येक पंक्ति के गूढ़ अर्थ के विश्लेषण से हुआ। छात्रों एवं उपस्थित जनों को इस अमर रचना का ऐतिहासिक, सांस्कृतिक एवं राष्ट्रीय महत्व बताया गया। तत्पश्चात इसके रचयिता स्वर्गीय बंकिमचन्द्र चटर्जी के प्रति श्रद्धांजलि एवं धन्यवाद ज्ञापित किया गया। कार्यक्रम में छात्र यश

त्रिपाठी, देवाश तिवारी, शिवम् द्विवेदी एवं छात्रा साधना गौतम ने वन्दे मातरम् के महत्व, स्वतंत्रता संग्राम में इसकी भूमिका, राष्ट्रीय भावना के उत्थान तथा राष्ट्रप्रेम की प्रेरणा पर प्रभावशाली वक्तव्य प्रस्तुत किए। कार्यक्रम का संचालन मेडम नित्या दुबे एवं रूचि सिंह ने किया, जबकि पुरस्कार वितरण का कार्य प्राचार्य रश्मि श्रीवास्तव एवं आकांक्षा कुशवाहा द्वारा संपन्न किया गया।

पुरस्कार प्राप्त करने वाले छात्र-छात्राओं में यश त्रिपाठी, देवाश तिवारी, शिवम् द्विवेदी और साधना गौतम सम्मिलित रहे। कार्यक्रम के अंत में वन्दे मातरम् के जयघोष से पूरा परिसर गुंज उठा और उपस्थित सभी ने राष्ट्रप्रेम से ओतप्रोत इस आयोजन की सराहना की।

कोटर में अवैध उत्खनन की बाढ़, खनिज विभाग बना मूकदर्शक

मीडिया ऑडीटर, सतना (निप्र)। तहसील के ग्राम निमहा में अवैध उत्खनन का धंधा खुलेआम फल-फूल रहा है। सूत्रों के अनुसार नितिन पाण्डेय करही द्वारा सचयवती की ऑक्शन लीज की आड़ में बड़े पैमाने पर खनिज का अवैध उत्खनन किया जा रहा है। बताया जा रहा है कि अवैध रूप से निकाले जा रहे खनिज को कुचमैला की टीपी कटवाकर सीधे शिवशक्ति फार्म से अल्ट्राटेक बेला भेजा जा रहा है।

स्थानीय ग्रामीणों ने आरोप लगाया है कि इस पूरे प्रकरण की जानकारी खनिज विभाग को होने के बावजूद अब तक किसी भी प्रकार की कार्यवाही नहीं की गई है। विभाग की इस निष्क्रियता से राजस्व को भारी नुकसान पहुंच रहा है तथा विभाग की कार्यप्रणाली पर गंभीर प्रश्नचिह्न लग गया है। क्षेत्र में खनिज माफियाओं के हौसले बुलंद हैं और प्रशासन की चुप्पी ने लोगों में रोष पैदा कर दिया है।

51वें उस्ताद अलाउद्दीन खां संगीत समारोह का भव्य शुभारंभ, मैहर वाद्य बृंद के वादन से शुरू हुई संगीत सभा

मीडिया ऑडीटर, मैहर (निप्र)। जिले के ख्यातिबिम्ब उस्ताद अलाउद्दीन खां समारोह की 51वीं संगीत संस्था का भव्य शुभारंभ शुक्रवार को मैहर वाद्य बृंद की प्रस्तुति से किया गया। कार्यक्रम को मुख्य अतिथि पंचायत एवं ग्रामीण विकास राज्यमंत्री तथा मैहर जिले की प्रभारी मंत्री राधा सिंह और सतना सांसद गणेश सिंह ने दीप प्रज्वलित कर तीन दिवसीय संगीत समारोह का शुभारंभ किया। प्रभारी मंत्री राधा सिंह ने कहा कि अलाउद्दीन खां साहब की स्मृति में 51वां संगीत समारोह मैहर में हो रहा है। बीसवीं सदी के महान संगीतकार बाबा अलाउद्दीन खां ने वर्ष 1918 में मैहर वाद्य बृंद की रचना की। बंदूक की नाल से बनाया गया नल तरंग पूरी दुनिया में अनूठा संगीत वाद्य वृंद है।



उन्होंने कहा की बाबा की संगीत विरासत को संजोना और उसे आगली पीढ़ी को सौंपना हम सब का परम कर्तव्य है। प्रभारी मंत्री ने कहा कि मैहर में मां शारदा लोक के बनने से श्रद्धालु जनों को सुविधा उपलब्ध होने के साथ मैहर की ख्याति दूर-दूर तक फैलेगी। उन्होंने आयोजन में स्थानीय प्रतिभाओं और संस्थाओं का सहयोग भी शामिल करने की सलाह दी।

कार्यक्रम की अध्यक्षता करते हुए सांसद गणेश सिंह ने कहा कि पूरे विश्व में मैहर की पहचान मां शारदा देवी और बाबा अलाउद्दीन खां साहब के संगीत से होती हैं। संगीत की दुनिया में मैहर के संगीत का अलग स्थान है। उन्होंने कहा कि मैहर के संगीत महाविद्यालय को बेहतर संसाधन देकर विद्यार्थियों को अच्छी तालीम देने की आवश्यकता है ताकि मैहर की

संगीत की आलीशान परंपरा बनी रहे। उन्होंने कार्यक्रम में प्रस्तुति देने वाले कलाकारों में 50 प्रतिशत कलाकारों का चयन स्थानीय समिति से करने की बात कही। उस्ताद अलाउद्दीन खां संगीत समारोह की प्रथम संस्था का शुभारंभ मैहर वाद्य वृन्द की रचना से हुआ। कलाकारों ने मीरा बाई के भजन ऐसी लागी लगन मीरा हो गई मगन.....की सुमधुर

प्रस्तुति देकर श्रोता गणों को भाव विभोर किया। इसके बाद रुपा रानी दास एवं साथी द्वारा कथक समूह नृत्य, कनक श्री भट्ट इंदौर का गायन और शिराज अली खा का सरोद वादन की आकर्षक प्रस्तुतियां दी गईं। इस मौके पर विधायक श्रीकांत चतुर्वेदी, जिला पंचायत अध्यक्ष रामखेलावन कोल, नगर पालिका अध्यक्ष श्रीमती गीता सोनी, जिलाध्यक्ष कमलेश सुहाने, कलेक्टर मैहर रानी बाटड, पुलिस अधीक्षक अवधेश प्रताप सिंह, जिला पंचायत सदस्य श्रीमती तारा विजय पटेल, श्रीमती जयंती तिवारी, उप निदेशक डॉ. पूजा शुक्ला, डॉ. केंसी जैन, अकादमी निदेशक प्रकाश सिंह ठाकुर भी उपस्थित रहे। इसके पूर्व एसडीएम दिव्या पटेल ने मदीना भवन जाकर बाबा की मजार पर चादर भी चढ़ाई।

दीप प्रज्वलित कर मनाई वर्ल्ड कप की खुशियां अस्तित्व महिला सशक्तिकरण संस्था ने दीपावली मिलन एवं गुरुनानक जयंती पर किया आयोजन

मीडिया ऑडीटर, सतना (निप्र)। अस्तित्व महिला सशक्तिकरण एवं संरक्षण संस्था द्वारा दीपावली मिलन एवं गुरुनानक जयंती के उपलक्ष्य में एक रंगारंग कार्यक्रम का आयोजन किया गया। कार्यक्रम का संचालन संयोजिका मोना चोपड़ा के नेतृत्व में किया गया। इस अवसर पर संस्था की सभी सदस्याएं पारंपरिक वेशभूषा में सजधज कर उपस्थित हुईं और दीप प्रज्वलित कर भारत की वर्ल्ड कप विजय की खुशियां मनाईं।

कार्यक्रम में गुरुनानक देव जी के प्रकाश पर्व पर मानव सेवा ही गुरु सेवा है का संदेश दिया गया। सह संयोजिका लता केजरीवाल और राखी होतचंदानी ने कहा कि यह वर्ल्ड कप केवल भारत की नहीं, बल्कि पूरी मातृशक्ति की जीत है। आज देश की महिलाएं



हर क्षेत्र में अग्रणी भूमिका निभा रही हैं और यह हम सबके लिए गर्व का विषय है। इस अवसर पर साधना गुप्ता, सुनीता सचदेवा, गेसू विंग, एकता विंग, ऊषा गुप्ता और भाविका जसोबा की उपस्थिति सराहनीय रही। कार्यक्रम हर्षोल्लास एवं देशभक्ति की भावना के साथ संपन्न हुआ।